

‘आखें सेंकने जा रहे हैं’ ...नीतीश की महिला संवाद यात्रा पर लालू का बयान



पटना। बिहार के मुख्यमंत्री नीतीश कुमार जल्द ही महिलाओं से संवाद करने के लिए यात्रा पर निकलेंगे। इस यात्रा को लेकर राजनीतिक घमासान मचा हुआ है। विपक्षी दल आरजेडी के नेता तेजस्वी यादव और लालू यादव ने नीतीश की यात्रा पर सवाल उठाए हैं। लालू प्रसाद ने जहां नीतीश कुमार पर तंज कसा है, वहीं तेजस्वी यादव ने इसे फिजूलखर्ची बताया है। आरजेडी प्रमुख लालू प्रसाद यादव ने नीतीश कुमार पर तंज कसा है। लालू यादव ने नीतीश की यात्रा पर कहा कि बढ़िया है नीतीश कुमार जा रहे हैं, वो तो नैन सेंकने जा रहे हैं। आरजेडी प्रमुख लालू यादव की सीएम नीतीश कुमार की यात्रा पर की गई टिप्पणी पर बिहार के उप मुख्यमंत्री सम्राट चौधरी ने कहा, लालू प्रसाद का बयान बेहद दुर्भाग्यपूर्ण है। बिहार के सीएम नीतीश कुमार बिहार की महिलाओं के साथ बातचीत करने जा रहे हैं और जिस तरह के शब्द लालू प्रसाद ने इस्तेमाल किए हैं, हम जानते थे कि वह शारीरिक रूप से बीमार हैं लेकिन अब हम कह सकते हैं कि वह मानसिक रूप से भी बीमार हैं। उनका इलाज करने की जरूरत है। यह यात्रा आगामी विधानसभा चुनावों के मद्देनजर भी काफी महत्वपूर्ण मानी जा रही है। नीतीश कुमार इस यात्रा के दौरान अलग-अलग जिलों में जाकर महिलाओं से बातचीत करेंगे।

ठाणे के दुर्गाडी किले में मस्जिद नहीं बल्कि मंदिर है, 48 साल बाद कोर्ट का फैसला



मुंबई। संभल-अमेजर में मंदिर-मस्जिद विवाद के बीच महाराष्ट्र के ठाणे में ऐतिहासिक दुर्गाडी किले को लेकर बड़ा फैसला आया है। दावा किया जा रहा था कि किले के अंदर मस्जिद है, लेकिन कल्याण की कोर्ट ने मंगलवार को इस पर फैसला सुनाते हुए कहा कि किले में मस्जिद नहीं बल्कि मंदिर है। यह फैसला 48 साल बाद आया है, जिसकी खूब चर्चा हो रही है। बीजेपी और हिन्दू संगठनों ने कोर्ट के इस फैसले का स्वागत किया है। 1971 में मंदिर और मस्जिद को लेकर ठाणे जिले के अधिकारियों के साथ सुनवाई हुई। उस समय यह बताया गया कि किले पर जो दावा था वह एक मंदिर था। हालांकि, कुछ साल बाद एक मुस्लिम संगठन ने दावा किया कि यह वक्फ संपत्ति है। इस पर कोर्ट में दोबारा सुनवाई हुई। अंततः सेशन कोर्ट ने फैसला सुनाया कि यह दावा मस्जिद नहीं बल्कि मंदिर है। कोर्ट ने कहा कि राज्य सरकार का दावा सही है। वहां मंदिर ही है। फिलहाल, यह संपत्ति कल्याण म्यूनिसिपल काउंसिल के कब्जे में है। यहां नवरात्र के मौके पर शिवसेना प्रशासन से अनुमति लेकर बड़े पैमाने पर पूजा और मेले का आयोजन करती है।

धनखड़ के खिलाफ विपक्ष ने राज्यसभा में दिया अविश्वास प्रस्ताव का नोटिस

नई दिल्ली। उपराष्ट्रपति जगदीप धनखड़ के खिलाफ विपक्षी सांसदों ने आज राज्यसभा में अविश्वास प्रस्ताव का नोटिस पेश किया है। इस अविश्वास प्रस्ताव में कुल 71 सांसदों के हस्ताक्षर हैं। इन सबके बीच दिलचस्प बात यह है कि इंडिया गठबंधन का हिस्सा कहे जाने वाली टीएमसी ने सदन से वॉकआउट कर दिया है। ममता बनर्जी की पार्टी की तरफ से इसपर कोई भी फैसला नहीं लिया गया है। हालांकि अंक गणत की बात करें तो विपक्ष के पास उतने नंबर नहीं हैं कि वह धनखड़ को उनके पद से हटा दे। इंडिया गठबंधन की पार्टियां जिसमें कांग्रेस प्रमुख है, ने सभी के साथ मिलकर आज राज्यसभा में सभापति जगदीप धनखड़ के खिलाफ अविश्वास प्रस्ताव का नोटिस दिया है। हालांकि यहां विपक्ष में ही तालमेल में कमी दिखी। इंडिया घटक दल की प्रमुख साथी तुणमूल कांग्रेस ने इसपर कुछ न कहते हुए किनारा कर लिया है। ममता बनर्जी की पार्टी के सांसद अविश्वास प्रस्ताव के दौरान सदन से वाकआउट तर गए। पार्टी की तरफ से इस प्रस्ताव को समर्थन या इसके साथ खड़े रहने को लेकर कोई फैसला नहीं किया गया है। इस प्रस्ताव के लिए संविधान के अनुच्छेद 67(बी) के तहत 14 दिन का नोटिस देना होता है। प्रस्ताव पास होने के लिए राज्यसभा और लोकसभा दोनों में बहुमत चाहिए, जो विपक्ष के लिए मुश्किल है। कांग्रेस और अन्य दलों को लगता है कि इस प्रस्ताव से इंडिया गठबंधन को एकजुट करने में मदद मिलेगी, जो अभी दोनों सदनों में बंटा हुआ है। दोनों सदनों की बात करें तो विपक्ष के पास जगदीप धनखड़ को हटाने के लिए पर्याप्त संख्या नहीं है। लोकसभा में उसके पास 543 सीटों में 236 सीट हैं और राज्यसभा में 231 में केवल 85 सीट हैं। अभी तक कुल 71 सांसदों ने ही इसपर अपनी मुहर लगाई है। विपक्षी दलों और राज्यसभा सभापति जगदीप धनखड़ के बीच बढ़ते मतभेदों के चलते यह कदम उठाया जा रहा है।

जर्मनी की नागरिकता रखकर भी बन गए चार बार विधायक, कोर्ट ने लगाया जुर्माना

हैदराबाद। तेलंगाना हाईकोर्ट ने पूर्व बीआरएस विधायक चेत्रमनेनी रमेश से उनकी भारतीय नागरिकता छीन ली और उन्हें जर्मन नागरिक घोषित कर दिया। अदालत ने अपनी जर्मन नागरिकता छुपाने और न्यायपालिका को गुमराह करने के लिए 30 लाख रुपये का जुर्माना भी लगाया। यह किसी पूर्व विधायक द्वारा भारतीय नागरिकता खोने का पहला मामला है। न्यायमूर्ति बी विजयसेन रेड्डी ने कहा कि 2009 से रमेश के कार्यों ने वास्तविक भारतीय नागरिकों को चुनाव लड़ने के अधिकार से वंचित कर दिया है। अदालत ने जर्मन नागरिक होने का हवाला देते हुए रमेश की भारतीय नागरिकता रद्द करने के

केंद्रीय गृह मंत्रालय के फैसले को बरकरार रखा।
लंबा राजनीतिक करियर रहा याचिकाकर्ता वी रोहित, कांग्रेस पदाधिकारी आदि श्रीनिवास के वकील ने तर्क दिया कि रमेश 1990 के दशक में जर्मनी में बसने के बाद जर्मन नागरिक बन गए थे, जहां उन्होंने काम किया, शादी की और एक परिवार का पालन-पोषण किया। वेमुलावाड़ा से चार बार विधायक रहे रमेश का 2009 में बसने की बार निर्वाचित होने के बाद से एक लंबा राजनीतिक करियर रहा है। जांच से पता चला कि रमेश ने 2008 में भारतीय नागरिकता हासिल करने के बावजूद अपना जर्मन पासपोर्ट और

नागरिकता बरकरार रखी थी।
12 महीने पहले देश में रहना पड़ता है मौजूद आपको बता दें कि भारत में दोहरी नागरिकता का कोई प्रावधान नहीं है। जनप्रतिनिधित्व अधिनियम के अनुसार, कोई भी व्यक्ति जो भारतीय नागरिक नहीं है, किसी भी चुनाव में लड़ने या वोट देने के लिए पात्र नहीं है। भारतीय संविधान के मुताबिक, कोई भी व्यक्ति दोहरी नागरिकता नहीं रख सकता। किसी भी व्यक्ति को दूसरे देश की नागरिकता लेने के लिए भारतीय नागरिकता त्यागनी होगी। किसी भी व्यक्ति को भारतीय बनने के लिए अपने एप्लिकेशन डेट के कम से कम 12 महीने पहले देश में मौजूद होना चाहिए। देश में कोई भी गैर

भारतीय न तो चुनाव लड़ सकता है और न ही वोट दे सकता है।
कौन है चेन्नामनेनी रमेश चेन्नामनेनी रमेश महाराष्ट्र के पूर्व राज्यपाल चौधरी विद्यासागर राव के भतीजे हैं। उनके पिता स्वर्गीय चौधरी राजेश्वर राव एक सीनियर कम्युनिस्ट नेता और पांच बार के विधायक रहे हैं, जो बाद में तेलुगु देशम पार्टी में शामिल हो गए थे। चेन्नामनेनी रमेश लंबे समय से अपनी नागरिकता को लेकर कानूनी लड़ाई लड़ रहे थे। चेन्नामनेनी रमेश 1990 की शुरुआत में रोजगार को लेकर जर्मनी गए थे और साल 1993 में उन्होंने वहां अपना पासपोर्ट जमा करवाया और बाद में जर्मनी की नागरिकता ले ली।



मिट्टी चीफ



इंदौर, बुधवार 11 दिसम्बर 2024

सम्पूर्ण भारत मे चर्चित हिन्दी अखबार

गीता जयंती....

मप्र कैबिनेट की बैठक- ऊर्जा, शिक्षा, कल्याणकारी योजनाओं को मिली मंजूरी

केन बेतवा लिंक प्रोजेक्ट का शिलान्यास करेंगे पीएम मोदी



भोपाल। मध्यप्रदेश सरकार की कैबिनेट बैठक मंगलवार को सीएम मोहन यादव की अध्यक्षता में संपन्न हुई। इस कैबिनेट बैठक में ऊर्जा और शिक्षा विभाग सहित अन्य विभागों के लिए कई महत्वपूर्ण फैसले लिए गए। इन फैसलों की जानकारी डेय्यूटी सीएम राजेंद्र शुक्ल ने दी। उन्होंने उम्मीद जताई कि इन फैसलों से कामों को बेहतर तरीके से करने में मदद मिलेगी। उन्होंने जानकारी दी कि ऊर्जा के क्षेत्र में भारत सरकार की आरडीएसएस योजना, जो डिस्ट्रीब्यूशन के क्षेत्र में सिस्टम को ट्रांसफॉर्म करने के लिए बनाई गई है। इस योजना में 60 प्रतिशत केंद्र का योगदान होता है, जबकि 40 प्रतिशत राज्य का। इसके लिए मध्यप्रदेश को 18000 करोड़ रुपए स्वीकृत हुए थे। इसमें से 40 प्रतिशत यानी 6000 करोड़ रुपए कंपनियों को लोन के रूप में दिया जाना था। कैबिनेट ने ऊर्जा विभाग के प्रस्ताव को स्वीकृत करते हुए उसे इक्विटी में बदलने का प्रस्ताव पास कर दिया है। इससे डिस्ट्रीब्यूशन कंपनियों की स्थिति में सुधार आने की उम्मीद है। बैठक में, यह भी तय हुआ कि प्रधानमंत्री नरेंद्र मोदी केन-बेतवा लिंक परियोजना का शिलान्यास करेंगे। यह कार्यक्रम छतरपुर में होगा, लेकिन तारीख अभी तय नहीं है। सरकार ने जनता के कल्याण के लिए कई योजनाएं शुरू की हैं।

प्रोत्साहन राशि और अपग्रेडेशन राशि देगी। उच्च शिक्षा के लिए पीएम ऊषा योजना को और बेहतर तरीके से चलाने की मंजूरी मिली है।
आज से मुख्यमंत्री जनकल्याण कार्यक्रम मुख्यमंत्री जनकल्याण कार्यक्रम 11 दिसंबर से 26 जनवरी तक चलेगा। यह कार्यक्रम मुख्यमंत्री मोहन यादव का एक कार्यकाल पूरा होने पर आयोजित किया जा रहा है। इसमें 45 योजनाओं के तहत 63 सेवाओं का लाभ लोगों तक पहुंचाया जाएगा। जो लोग अभी तक इन योजनाओं का लाभ नहीं ले पा रहे हैं, उनके आवेदन भी लिए जाएंगे। गौरतलब है कि मध्यप्रदेश में 13 दिसंबर को मोहन सरकार के एक साल पूरे हो जाएंगे। इस अवसर पर सरकार रिपोर्ट कार्ड पेश करेगी।
बुंदेलखंड में सिंचाई की सुविधा बढ़ेगी बैठक में तय हुआ कि प्रधानमंत्री मोदी केन-बेतवा लिंक परियोजना का शिलान्यास करेंगे। यह कार्यक्रम छतरपुर में होगा, लेकिन तारीख अभी तय नहीं है। सरकार ने जनता के कल्याण के लिए कई योजनाएं शुरू की हैं। केन-बेतवा लिंक परियोजना से बुंदेलखंड में सिंचाई की सुविधा बढ़ेगी। इस परियोजना का

शिलान्यास प्रधानमंत्री मोदी करेंगे। यह कार्यक्रम छतरपुर में होगा। ग्लोबल इवेस्टर्स समिट-2025 का आयोजन 24-25 फरवरी को भोपाल में होगा। इस समिट का मकसद प्रदेश में निवेश को आकर्षित करना है। इससे रोजगार के नए अवसर पैदा होंगे और प्रदेश का विकास होगा। सरकार का लक्ष्य ज्यादा से ज्यादा लोगों को सरकारी योजनाओं का लाभ देना है। इससे लोगों का जीवन स्तर बेहतर होगा।
25 दिसंबर को खास आयोजन सीएम मोहन यादव की मंगलवार को दिल्ली में प्रधानमंत्री मोदी से मुलाकात भी हुई। पीएम से मुलाकात के बाद झाबुआ जिले में भाजपा कार्यालय के भूमि पूजन कार्यक्रम को वर्चुअली संबोधित करते हुए सीएम डॉ मोहन यादव ने कहा- नदी जोड़ो अभियान की कल्पना अटल जी ने की थी उसे साकार करने में बड़ी भूमिका प्रधानमंत्री मोदी की है। बता दें कि 25 दिसंबर को पूर्व प्रधानमंत्री अटल बिहारी वाजपेयी की जयंती मनाई जाती है। सीएम ने कहा कि ऐसे में उनके जन्मदिन पर उनके द्वारा सोची गई योजना को धरातल पर लाना एक सपने के साकार होने जैसा है।

संत सियाराम बाबा का निधन



खरगोन में नर्मदा तट पर शाम 4 बजे होगी अंत्येष्टि, मोहन यादव भी होंगे शामिल

मध्य प्रदेश के खरगोन जिले में प्रसिद्ध संत सियाराम बाबा का निधन हो गया है। वह मां नर्मदा, भगवान राम और हनुमान जी के अनन्य भक्त थे। बुधवार (11 दिसंबर 2024) सुबह 6 बजे 92 साल की उम्र में अंतिम सांस ली। पिछले कुछ समय से वह बीमार थे। आश्रम में ही इलाज चल रहा था। खरगोन SP धर्मराज मीना ने उनके निधन की पुष्टि की है। संत सियाराम बाबा का जन्म 1933 में गुजरात के भावनगर में हुआ। उन्होंने 17 साल की उम्र में आध्यात्म का मार्ग अपना लिया था। कुछ साल गुरु के साथ पढ़ाई की और तीर्थ भ्रमण किया। 1962 में भट्टयाण आ गए। बुधवार को मोक्षदा एकादशी और गीता जयंती के शुभ संयोग में परमात्मा में विलीन हो गए।

संत सियाराम बाबा के लिए पांच छह श्रद्धालु अपने घर से टिफिन भिजवाते थे। जिससे थोड़ा थोड़ा हिस्सा निकालकर वह प्रसाद स्वरूप लेते थे। शेष भोजन पशु-पक्षियों को खिला देते थे।

10 साल की कड़ी साधना संत सियाराम बाबा का असली नाम किसी को नहीं पता। नर्मदा किनारे उन्होंने 10 साल तक खड़े रहकर मौन तपस्या की है। अपने तप और त्याग की बदौलत उन्होंने लोगों के हृदय में जगह बनाई।

शिष्यों से महज 10 रुपए भेंट संत सियाराम बाबा 7 दशक से लगातार रोजाना मानस पाठ कर रहे थे। आश्रम में 24 घंटे श्रीराम धुन चलती है। शिष्यों से 10 रुपए से ज्यादा भेंट नहीं लेते थे।

मंदिर के लिए दान किए 25 लाख संत सियाराम बाबा ने नागलवाड़ी धाम, खारघर और जामगोट स्थित विंध्यवासिनी मंदिर में 25 लाख से ज्यादा की राशि दान की है। अयोध्या में राम मंदिर निर्माण में भी उन्होंने 2 लाख रुपए भेंट किए थे। क्षेत्र में यात्री प्रतीक्षालय भी बनवाया है।

आज मप्र में बनेगा गीता पाठ का विश्व रिकॉर्ड, 6000 बटुक करेंगे सस्वर पाठ

भोपाल। मध्यप्रदेश बुधवार को गीता पाठ का वर्ल्ड रिकॉर्ड बनाने जा रहा है। राजधानी भोपाल के लाल परेड स्टेडियम में गीता जयंती के मौके पर एक साथ 6000 बटुक सस्वर गीता पाठ करके विश्व रिकार्ड बनाएंगे। मुख्यमंत्री डॉ. मोहन यादव ने घोषणा की है कि 11 दिसंबर को गीता जयंती के मौके पर भोपाल के लाल परेड ग्राउंड में आचार्य गीता के तीसरे अध्याय ‘कर्म योग’ का पाठ करेंगे। इस आयोजन के जरिए गिनीज वर्ल्ड रिकॉर्ड बनाने की कोशिश की जा रही है। इसके साथ ही श्रीमद्भगवद् पुराण और गौ-गोपाल की चित्र प्रदर्शनी भी लगाई जाएगी। मुंबई का साधो बैंड भक्ति गीतों की प्रस्तुति देगा। भोपाल में तो विश्व रिकॉर्ड के लिए यह आयोजन होगा, बाकी मध्यप्रदेश के हर जिले में भी सस्वर गीता पाठ के आयोजन होंगे। गीतामय होने जा रहे मध्यप्रदेश में जिला जेलों में भी इस दिन गीता के कर्मयोग का पाठ करवाया जाएगा। महाराजा विठ्ठलमहाराज शोध संस्थान के इस आयोजन में कृष्ण और उनके संदेश को जन जन तक पहुंचाने के

लिए पूरे प्रदेश में श्रीमद् भगवद्गीता पर केंद्रित प्रदर्शनी लगाई जाएगी।
मध्यप्रदेश से श्रीकृष्ण का नाता मध्यप्रदेश सरकार श्री कृष्ण के मध्यप्रदेश से रहे संबंध को रेखांकित कर रही है। कृष्ण पाथेय उसी का पड़वा है, जिसके जरिये यह बताया जा रहा है कि कर्मयोगी गीता जिन्होंने साही दुनिया को गीता के रूप में जीवन दर्शन की एक पुस्तक सीपी, वे स्वयं अपने बाल्यकाल में मध्यप्रदेश के उज्जैन के सांढीपनी आश्रम में शिक्षा दीक्षा के लिए आए थे। यहीं से उनके ज्ञान की यात्रा का एक महत्वपूर्ण अध्याय शुरू होता है। सीएम डॉ मोहन यादव का कहना है कि एमपी में भगवान श्री कृष्ण से प्रेरणा लेकर ही श्रीकृष्ण पाथेय योजना शुरू की गई है। यह योजना असल में श्री कृष्ण की जीवन यात्रा को बताएगी, जिसमें मधुरा से शुरू होकर यह यात्रा उज्जैन अमरावती कुरुक्षेत्र द्वारका तक होगी। यह यात्रा बताएगी कि किस तरह से श्री कृष्ण ने इन स्थानों पर युग बदलने वाले कार्य किए थे।
एमपी में गीता जयंती पर अध्यात्म की गंगा एमपी में गीता

जयंती का आयोजन कर रहे महाराजा विठ्ठलमहाराज शोध संस्थान के निदेशक श्री राम तिवारी बताते हैं कि गीता जयंती के अवसर पर जिला मुख्यालयों में श्री कृष्ण की परंपरा को समर्पित आयोजन होंगे। मुख्य आयोजन में सस्वर गीता पाठ के रिकार्ड के अलावा उज्जैन में गीता महोत्सव के आयोजन में गीतकार मनोज मुंतशिर और मोटिवेशनल स्पीकर विवेक बिंद्रा को नगरवासी सुनेंगे। इंदौर में गायिका स्वस्ति मेहुल के कार्यक्रम आयोजित होंगे।
होटल में रखी जाएंगी गीता और रामायण इस पर्यटकों को गीता से परिचित कराने के लिए प्रदेश के होटलों में गीता, रामायण और रामचरितमानस रखी जाएंगी। मुख्यमंत्री का मानना है कि भगवान श्रीकृष्ण के जीवन और गीता की शिक्षाएं लोगों को प्रेरित करती हैं और सनातन संस्कृति से जोड़ती हैं। मुख्यमंत्री डॉ. मोहन यादव ने कहा कि भगवान श्रीकृष्ण ने जन्म से लेकर मृत्यु तक अपनी लीलाओं और आदर्शों के माध्यम से समूचे समाज को प्रेरणा दी है।

इस साल टूटने वाला है वाहन खरीदी का रिकॉर्ड, जाम झेल रही सड़कें

सिटी चीफ इंदौर। इंदौर। देश के सबसे स्वच्छ शहर इंदौर में जिस तेजी से बाहरी आबादी बढ़ रही है, उसी तेजी से यहां वाहनों की संख्या भी बढ़ रही है। इसी कारण शहर की तमाम सड़कें ट्रैफिक से ओवरलोड हो रही हैं। हर साल यहां डेढ़ लाख से 2 लाख वाहनों के पंजीयन के चलते अब वाहनों की संख्या 30 लाख पार कर गई है। वहीं 20 हजार से ज्यादा इलेक्ट्रिक वाहनों का लोड भी शहर के ट्रैफिक पर है, जिसके चलते इंदौर को अब क्लिकल कैपिटल भी माना जा रहा है। इंदौर में इस साल नए वाहनों की खरीदी और परिवहन कार्यालय में रजिस्टर्ड होने का कड़ा टूटने वाला

है। इंदौर में अभी तक 1.87 लाख वाहन पंजीकृत हो चुके हैं और दिसंबर माह खत्म होने में 21दिन शेष है। इतनी दिनों में शहर में 20 हजार से ज्यादा वाहनों की बिक्री होना तय है, क्योंकि ज्यादातर कंपनियों ने वाहनों की खरीदी के लिए कई स्कीमें शुरू की है। पिछले साल 1.90 लाख वाहन हुए थे पंजीकृत पिछले साल इंदौर में 1.90 लाख वाहन पंजीकृत हुए थे। इस साल वाहनों के पंजीकृत होने का आंकड़ा दो लाख से उपर पहुंचेगा। ऑटोमोबाइल इंडस्ट्री के लिए यह साल अच्छा रहा। इंदौर में मध्यप्रदेश में सबसे ज्यादा दोपहिया व चार पहिया वाहनों की बिक्री का रिकार्ड बना है। इस

साल जनवरी में ग्वालियर मेले की तर्ज पर उज्जैन मेला आयोजित किया गया था। जिसमें वाहनों के पंजीयन पर पचास प्रतिशत छूट दी गई थी। इसके अलावा कंपनियों ने भी ऑफर दिए थे। मेले में वाहन खूब बिके। तब यह माना जा रहा था कि मेले के कारण इंदौर में वाहन कम बिकेंगे, लेकिन इससे कोई फर्क नहीं पड़ा। त्यौहार और विवाह के सीजन में अच्छी बिक्री त्यौहार और विवाह के सीजन में इंदौर में वाहनों की अच्छी बिक्री हुई है। ऑटोमोबाइल कारोबार से जुड़े प्रशांत सिंह सिसौदिया ने बताया कि आमतौर पर साल के अंत में कंपनियां वाहनों पर किराायती ऑफर देती है। इस

कारण दिसंबर अंत में वाहनों की बिक्री ज्यादा होती है। दिसंबर माह में इंदौर में तीस हजार से ज्यादा वाहनों के बिकने की उम्मीद है। यह साल वाहनों की बिक्री के लिहाज से बेहतर रहा। इंदौर देश में सबसे ज्यादा वाहन घनत्व वाला शहर इंदौर में संभाग के जिलों के लोग भी वाहन खरीदने के लिए आते है। इस कारण यहां वाहन पंजीकृत ज्यादा होते है। इंदौर में भी काफी वाहन खरीदे जाते हैं। इंदौर देश में सबसे ज्यादा वाहन घनत्व वाला शहर है। इस शहर की जनसंख्या 40 लाख है, जबकि 20 लाख वाहन पंजीकृत है। इंदौर में हर दूसरे व्यक्ति के पास वाहन है। इंदौर में 12 लाख दोपहिया,जबकि

आठ लाख से ज्यादा चार पहिया व अन्य वाहन है। अधिकांश सड़कें खचाखच इंदौर शहर में वाहनों की संख्या भी आबादी की संख्या के बराबर ही है। यहां बीते 10 सालों में दोगुनी रफ्तार से बढ़ी आबादी और वाहनों के कारण शहर की अधिकांश सड़कों और चौराहों पर ट्रैफिक जाम की स्थिति रहती है। शाम होते ही लोगों के फिर सड़कों से गुजरने के कारण ट्रैफिक जाम की स्थिति और भीषण हो जाती है। अधिकांश चौराहों पर अब ट्रैफिक जाम होना सामान्य बात है, जिससे उबर पाना

इंदौर पुलिस और नगर निगम के लिए भी किसी चुनौती से कम नहीं है। एक साल में खरीदे जाते हैं 2 लाख वाहन इंदौर आरटीओ प्रदीप कुमार शर्मा के मुताबिक इंदौर शहर में अन्य शहरों की तुलना में दोगुनी रफ्तार से वाहनों की संख्या बढ़ रही है। 1 साल में यहां डेढ़ लाख से 2 लाख नए वाहन खरीदे जाते हैं, इसके अलावा बैंक से लोन आदि की सुविधा मिलने के कारण भी लोगों के लिए वाहन खरीदना आसान है। जाहिर सी बात है सड़क पर वाहनों की संख्या बढ़ने से ट्रैफिक स्लो होता है। अगर नियमों का पालन किया जाए तो कुछ भी समस्या नहीं होगी। वाहनों के लिए पार्किंग

और सड़कों पर सुविधाजनक यातायात अब मुश्किल होता जा रहा है। मुख्य रूप से एमजी रोड, जवाहर मार्ग धार रोड, महु नाका, इमली बाजार रोड, रेशम गली रोड, तिलकपथ, हुकुमचंद मार्ग, विजयनगर पलासिया, मालवा मिल आदि क्षेत्र रोज भीषण ट्रैफिक जाम का सामना करते हैं। हालांकि, इंदौर नगर निगम ने इससे निपटने के लिए ट्रैफिक मित्र अभियान चलाया था। इसके अलावा इंदौर पुलिस ने ट्रैफिक व्यवस्था सुधारने के लिए 50 चौराहों पर इंटीग्रेटेड ट्रैफिक मैनेजमेंट सिस्टम लगाने की तैयारी की है। साथ ही ट्रैफिक तोड़ने वालों के खिलाफ ऑनलाइन चालान की कार्रवाई लगातार हो रही है।

विकास के ट्रैक पर रफ्तार भरेगा इंदौर एमआईसी बैठक में कई प्रस्तावों को मिली हरी झंडी

सिटी चीफ इंदौर। इंदौर। इंदौर विकास पथ पर अग्रसर हो रहा है। इसी के चलते इंदौर नगर निगम में आयोजित एमआईसी बैठक में कई अलग-अलग प्रस्तावों को हरी झंडी मिली है। महापौर पुष्पमित्र भार्गव की अध्यक्षता में महापौर सभाकक्ष में मेयर इन कौंसिल की बैठक संपन्न हुई। बैठक में आयुक्त शिवम वर्मा, महापौर परिषद सदस्य राजेंद्र राठौर, निरंजनसिंह चौहान, अश्विनी शुक्ल, अभिषेक शर्मा, राजेश उदातव, प्रिया डांगी, नंदकिशोर पहाडिया, मनीष शर्मा मामा, समस्त अपर आयुक्त, सचिव, विभाग प्रमुख व अन्य उपस्थित थे। महापौर पुष्पमित्र भार्गव की अध्यक्षता में आयोजित मेयर इन कौंसिल की बैठक में 450 करोड की लागत से विभिन्न पैकेट में शहर की 23 सड़कों के निर्माण के लिए आमंत्रित टेंडर पश्चात कार्य प्रारम्भ करने की स्वीकृति प्रदान की गई, उक्त सड़कों के निर्माण से शहर में आने वाले 20 से 25 सालो के लिये शहर को बेहतर व अच्छी सड़कें मिलेंगी। इसके साथ ही बैठक में विभिन्न मास्टर प्लान की प्रगतिरत सड़कों एवं विशेष सहायता अंतर्गत इंदौर विकास योजना में स्वीकृत महत्वपूर्ण सड़कों हेतु भूमि उपांतरण एवं जनरेटिंग एरिया घोषित करने हेतु शासन को प्रस्ताव प्रेषित करने की स्वीकृति प्रदान की गई। इसके साथ ही शहर में यातायात के दबाव व वायु प्रदूषण को कम करने व यातायात के सुचारु संचालन हेतु पूर्व से निर्मित कम चौड़ाई की प्रस्तावित सड़को को इंदौर विकास योजना 2021 के अनुसार निर्माण, विस्तारीकरण करना, वर्षा जल निकासी, वाहनों की लेनिंग, फुटपाथ व दुर्घटना से बचाव हेतु वर्ष 2024-25 के लिये राशि रुपए 400 करोड की लागत से 14 मास्टर प्लान की प्रचलित/प्रस्तावित सड़क निर्माण कार्य के लिये भी डीपीआर शासन की ओर भेजने हेतु प्रस्ताव को सैद्धांतिक मंजूरी दी गई। मेयर इन कौंसिल की बैठक में स्वच्छ भारत मिशन अंतर्गत देवगुण्डिया स्थित 500 टीडीपी



बायो मिथेनेशन प्लांट का निर्माण किया गया है, जो कि एशिया का सबसे बड़ा बायो सीएनजी प्लांट है, इसे आगे बढ़ाते हुए, देवगुण्डिया में बने प्लांट की क्षमता को 500 के स्थान पर 800 टीडीपी बायो मिथेनेशन प्लांट निर्माण की स्वीकृति प्रदान की गई। नई सड़कों के लिए 400 करोड़ रुपए का प्रस्ताव मास्टर प्लान के तहत अन्य सड़कों पर काम करने के लिए मुख्यमंत्री से 400 करोड़ रुपए की मंजूरी का प्रस्ताव भेजा गया है। इन पैसों से बनने वाली सड़कों की सूची पर भी सहमति बनी है। सीमा सुरक्षा बल को सरचार्ज में छूट बीएसएफ द्वारा सरचार्ज माफी का मांग को सैद्धांतिक रूप से मंजूरी दी गई है। यह प्रस्ताव मध्य प्रदेश सरकार को भेजा जाएगा। मृत पशुओं का होगा सुरक्षित निपटान ट्रेडिंग ग्राउंड पर आने वाले मृत पशुओं के डिस्पोजल के लिए इंसिनेरेशन तकनीक पर सहमति बनी है। इसके लिए मशीन खरीदी जाएगी और उसका संचालन शुरू होगा। नगर निगम के एक झोन को सीएसआर की मदद

से आत्मनिर्भर बनाने का प्रस्ताव स्वीकृत हुआ। गोदरेज कंपनी की मदद से कचरे के कलेक्शन और प्रोसेसिंग को आत्मनिर्भर झोन में लागू किया जाएगा। नई स्वीपिंग मशीनों और गारबेज ट्रांसफर स्टेशन नवीनतम तकनीक वाली स्वीपिंग मशीनों खरीदी जाएंगी। पश्चिम क्षेत्र में एक नया गारबेज ट्रांसफर स्टेशन बनाने का प्रस्ताव स्वीकृत हुआ है। पंचम की फेल क्षेत्र में कम्प्युनिटी हॉल और कर्मशियल दुकानों के निर्माण का प्रस्ताव मंजूर हुआ। जनभागीदारी से निर्माण होगा और रहवासियों को सुविधाएं दी जाएंगी। टीडीआर सर्टिफिकेट का लाभ अतिक्रमण हटाने और भूमि अधिग्रहण के बदले दिए गए टीडीआर (ट्रांसफर ऑफ डेवलपमेंट राइट्स) सर्टिफिकेट का लाभ नागरिकों को मिलेगा। इसके लिए पोर्टल शुरू किया गया है और पॉलिसी को संशोधित कर जल्द लागू किया जाएगा।

चांदी-सोना जवाहरात व्यापारी एसो. चुनाव के 5 प्रत्याशियों ने नाम वापस लिए

सिटी चीफ इंदौर। इंदौर। इंदौर के सराफा बाजार में इंदौर चांदी-सोना जवाहरात व्यापारी एसोसिएशन के चुनाव शनिवार को होंगे। मतदान 11 से शाम 5 बजे तक छोटा सराफा स्थित गीतांजलि प्लाजा में होगा। इसी दिन रात तक परिणाम मतगणना के बाद परिणाम घोषित हो जाएंगे। सोमवार को नाम वापसी का अंतिम दिन था, इसमें पांच

उम्मीदवारों ने नाम वापस लिए हैं। अब कुल 22 प्रत्याशी चुनावी मैदान में है। चुनाव में मुख्य चुनाव अधिकारी महेंद्र पाटीदार, सह-चुनाव अधिकारी अरुण अग्रवाल, सह-चुनाव अधिकारी अनिल जैन और सह-चुनाव अधिकारी गोपाल नीमा है। सह-चुनाव अधिकारी अग्रवाल ने बताया कि चुनाव में सराफा

विकास पैनल के 11 उम्मीदवार अजय लाहोटी, अजय नीमा, अविनाश शास्त्री, बसंत नीमा, हुकुम सोनी, ईश्वर जैन, मनोज सोनी, कपिल शर्मा, कोमल कोठाना, प्रगनेश मालक, सुशील गुप्ता चुनाव लड़ रहे हैं। 11 निर्दलीय प्रत्याशी भी मैदान में हैं, जो अविजित वर्मा, अशोक शर्मा, मुकेश सोनी, निर्मल वर्मा, पवन कोठारी,

पुरुषोत्तम शर्मा, राजेश खंडेलवाल, संजय मकवाना, संजय मांडोट, संतोष पोरवाल, सुजीत सबनिश हैं। सह-चुनाव अग्रवाल के अनुसार जिन प्रत्याशियों ने चुनाव में डमी के रूप में पर्वे भरे थे, उन्होंने नाम वापस लिए हैं। इसमें बागेश नीमा, अनिल जैन, ब्रजमोहन नीमा, ओमप्रकाश सोमानी और संजय कुमार राजवानी ने नाम वापस लिए हैं।

सिटी चीफ इंदौर।

इंदौर। इंदौर में पेड़ों की कटाई थमने का नाम नहीं ले रही है। विकास के नाम पर इंदौर में पिछले कुछ सालों में लाखों पेड़ों की बलि ले गई। इन दिनों बीआरटीएस पर सैकड़ों की संख्या में पेड़ों की कटाई चल रही है। यहां से आने जाने वाले लोग भी पेड़ों की इस कटाई को देखकर रुक जाते हैं। बीआरटीएस टूटने वाला है और इसमें नए ब्रिज बनने वाले हैं। पेड़ों की कटाई देवास नाका से विजय नगर क्षेत्र में कई जगह चल रही है। मेट्रो के लिए भी बड़ी संख्या में लगातार पेड़ काटे जा रहे हैं। पर्यावरणविद् ओपी जोशी कहते हैं कि विकास जरूरी है लेकिन प्रकृति का विनाश करके हम खुश



नहीं रह सकते। मेट्रो, ब्रिज या अन्य प्रोजेक्ट्स के लिए पेड़ों की कटाई को कम से कम करना चाहिए। जितना हो सके पेड़ों को बचाने का सोचना चाहिए। पिछले कुछ साल में बड़ी संख्या में पेड़ों को काटा गया है जिससे भूजल स्तर गिरा है और शहर के तापमान

में भी वृद्धि हुई है। इंदौर नगर निगम उद्यान विभाग के प्रमुख चेतन पाटिल कहते हैं कि जहां पर भी पेड़ों को हटाया जा रहा है उनकी जगह नए पौधे लगाए जाते हैं। नगर निगम शहर में हर जगह हरियाली लाने के प्रयास कर रहा है।

महिला पार्षद और पति को पीटा, आरोपी बोले हम भाजपा के लोग



सिटी चीफ इंदौर।

इंदौर। इंदौर के विजय नगर में सोमवार रात वार्ड 46 से कांग्रेस की पार्षद शेफू कुशवाह और उनके पति आकाश कुशवाह के साथ मारपीट हो गई। पुलिस आरोपियों की तलाश कर रही है। महिला पार्षद ने देर रात थाने पर जाकर केस दर्ज करवाया। शैफाली शेफू वर्मा पति आकाश वर्मा निवासी सोमनाथ की चाल अपने पति, भाई और बेटी के साथ रात में करीब 11 बजे खाना खाने पहुंची थी। सभी रेस्टोरेंट में खाना खाने गए थे। स्क्रीम नंबर 54 के गुरुकृपा रेस्टोरेंट में नजदीकी टेबल पर बैठे तीन युवक और एक युवती मोबाइल पर किसी से अपशब्दों का उपयोग कर बात कर रहे थे। शेफू

और आकाश ने उन्हें ऐसा करने से रोका और कहा कि इस तरह की भाषा का इस्तेमाल यहां नहीं किया जाए। इससे आरोपी नाराज हो गए और उन्होंने महिला पार्षद और उनके पति को अपशब्द कहने शुरू कर दिए। बाद में आरोपियों ने खुद को भाजपा से जुड़ा बताया और विवाद और भी बढ़ गया। इसके बाद आरोपी और भी आक्रामक हो गए और चारों ने मिलकर महिला पार्षद और उनके पति के साथ मारपीट शुरू कर दी। स्टाफ ने बचाने की कोशिश की

आरोपियों ने रेस्टोरेंट के बाहर अपनी बाइक छोड़ी, जिसे पुलिस ने थाने ले जाकर कब्जे में लिया। बाद में महिला पार्षद अपने पति के साथ थाने पहुंची और आरोपियों के खिलाफ केस दर्ज कराया। पार्षद के पति आकाश कुशवाह ने बताया कि वह अपनी पत्नी और बच्चों के साथ खाना खा रहे थे, जब पास की टेबल पर बैठे युवक-युवती अपशब्दों का प्रयोग कर रहे थे। उन्हें मना करने पर आरोपियों ने उनसे हाथपाई की। इसके बाद होटल के स्टाफ ने उन्हें अलग किया और करीब दस मिनट बाद आरोपी वहां से चले गए। पुलिस को दी गई जानकारी मामले की सूचा पुलिस को दी गई और थाने में जाकर केस दर्ज कराया

गया। पुलिस आरोपियों की पहचान और उनकी गिरफ्तारी के प्रयासों में जुटी है। कांग्रेस पार्षद राजू भदौरिया के मुताबिक रात में मामले की जानकारी लगी थी। तो वह शेफू के समर्थन में अपने कार्यकर्ताओं के साथ थाने पहुंचे थे। केस दर्ज कराया है। सीसीटीवी फुटेज से होगी बदमाशों की पहचान टीआई विजय नगर थाना चंद्रकांत पटेल के मुताबिक महिला पार्षद का विवाद हुआ है। खाना खाने के दौरान नजदीक की टेबल पर बैठे युवक-युवती अपशब्दों का उपयोग कर रहे थे। अभी आरोपी अज्ञात हैं। सीसीटीवी कैमरों के फुटेज नहीं देखे हैं। देखकर पहचान करेंगे।

सम्पादकीय

बढ़ती जा रही परिवार के साथ आत्मघात करने की प्रवृत्ति

परिवार में संवाद ही खत्म हो गया है। बातचीत के अभाव में परिवार की संस्था प्रभावित हुई। हर वर्ग में एक-दूसरे से कोई न कोई समस्या रहती है। इसे बातचीत से खत्म कर सकते हैं, लेकिन शहरीकरण के दौर में किसी के पास संवाद का समय ही नहीं। ऐसे में एक दूसरे के प्रति बैर बढ़ता है जो आगे चलकर हिंसक हो जाता है।

हर मां-बाप को अपने बच्चों से सुरक्षा मिलने की आस रहती है। लेकिन पिछले एक पखवाड़े में आधा दर्जन ऐसे मामले आए जहां रिश्तों का खून हुआ। रिश्तों में आई खटास ने बच्चों को ही अपनों का हत्यारा बना दिया। कुछ घटनाएं इतनी हृदयविदारक व वीभत्स होती हैं कि हर संवेदनशील व्यक्ति दुख व करुणा से स्तब्ध रह जाता है। पिछले दिनों दिल्ली की उस घटना ने विचलित किया, जिसमें आक्रोशित युवक ने पिता,मां व बहन की हत्या गुप्से में आकर कर दी। वहीं शनिवार की हरियाणा के शाहबाद की उस घटना ने हर किसी को झकझोरा, जिसमें पैसे के लेन-देन को लेकर कुछ लोगों द्वारा उत्पीड़ित किए जाने पर एक व्यक्ति ने अपने माता-पिता, पत्नी की निर्मम हत्या करने के बाद खुदकुशी कर ली। उसने कोशिश तो अपने किशोर पुत्र की हत्या की भी की लेकिन संयोगवश वह बच गया। इस दिल दहला देने वाली घटना के बाद जो सुसाइड नोट मिला है, उसमें अपनों की हत्या करने वाले व्यक्ति ने आठ लोगों द्वारा रुपयों के लेन-देन के लिये उत्पीड़ित करने का आरोप लगाया है। पुलिस ने आठ लोगों के खिलाफ विभिन्न धाराओं में मुकदमा दर्ज भी किया है। अब भले ही हत्यारे व्यक्ति को रुपयों के लेन-देन को लेकर विकट स्थितियों का सामना करना पड़ रहा हो, लेकिन उसे इससे जन्म देने वाले माता-पिता व पत्नी की हत्या करने का अधिकार तो नहीं मिल जाता। आखिर उसके परिजनों का क्या कसूर था जिन्हें अकारण उसने मौत के घाट उतार दिया। दरअसल, ऐसे मामलों में अकसर देखने में आता है कि विकट परिस्थितियों में बेहद तनाव की स्थितियों से गुजर रहा व्यक्ति इतना हताश हो जाता है कि अपने प्रियजनों को किसी अपमानजनक स्थिति से बचाने के लिए उनकी जीवन लीला समाप्त करना अंतिम विकल्प समझ लेता है। इसे विडंबना ही कहा जाएगा कि कई व्यक्ति वास्तविक आर्थिक स्थितियों का आकलन किए बिना ऐसे कदम उठा लेते हैं कि उसकी प्रतिपूर्ति करना मुश्किल हो जाता है। दरअसल संकट से गुजरते व्यक्ति में मुश्किल हालातों से मुकाबले का ऐसा धैर्य ही नहीं रहता है कि उससे उबारने का रास्ता खोज सके। ऐसे में मौत को गले लगाना ही उसे अंतिम विकल्प नजर आता है। दरअसल, हमारे समाज में आज महत्वाकांक्षाओं और भौतिक संसाधन जुटाने का इस कदर जुनून हावी है कि आसन्न संकट का आकलन किए बिना व्यक्ति कर्ज के जाल में फंस जाता है। वहीं दूसरी ओर हमारे समाज में आर्थिक लिप्साओं के उफान के दौर में लोग इतने संवेदनहीन हो चले हैं कि व्यक्ति की दुखती रग पर हाथ रखकर भयादोहन करने लगते हैं।

रायपुर फ्लाइट बम सूचना कांड: झूठी खबर और सुरक्षा की चुनौती

नागपुर से कोलकाता जा रही इंडिगो फ्लाइट में 14 नवंबर को बम होने की झूठी सूचना से सुरक्षा और कानूनी व्यवस्था पर सवाल खड़े हो गए। इस घटना ने 187 यात्रियों से भरी फ्लाइट को रायपुर में इमरजेंसी लैंडिंग के लिए मजबूर किया। बाद में तलाशी में कोई बम नहीं मिला, लेकिन घटना ने विमानों की सुरक्षा और यात्रियों के मानसिक तनाव के मुद्दे को फिर से उजागर कर दिया। पुलिस ने इस मामले में इंटेलिजेंस ब्यूरो (आईबी) के डिप्टी सुपरिंटेंडेंट रैंक के अधिकारी अनिमेष मंडल (44) को गिरफ्तार किया। रायपुर पुलिस के मुताबिक, मंडल ने पायलट को विमान में बम होने की सूचना दी थी, जो झूठी साबित हुई। पुलिस ने उनकी गिरफ्तारी को उचित ठहराते हुए कहा कि उनकी जानकारी फर्जी थी और इससे यात्रियों की सुरक्षा को खतरा पैदा हुआ। मंडल के वकील फैजल रिजवी ने दावा किया कि उन्हें एक खुफिया स्रोत से यह सूचना मिली थी, जिसे उन्होंने पायलट के साथ साझा किया। वकील ने यह भी सवाल उठाया कि पुलिस ने मंडल की आईबी से संबद्धता की जानकारी तुरंत सार्वजनिक क्यों नहीं की। इसके साथ ही उन्होंने कहा कि नागरिक उड्डयन सुरक्षा अधिनियम के तहत मामलों की सुनवाई के लिए छत्तीसगढ़ में विशेष अदालत नहीं है। वे इस आधार पर हाईकोर्ट में जमानत की अपील करेंगे। विमानों में बम की झूठी जानकारी मुख्य समस्याएं 1.सुरक्षा और यात्रियों का मानसिक तनाव इस तरह की घटनाओं से यात्रियों और चालक दल में दहशत फैलती है। मनोवैज्ञानिक प्रभाव लंबे समय तक बना रह सकता है। 2. आर्थिक और प्रशासनिक नुकसान इमरजेंसी लैंडिंग, तलाशी और सुरक्षा उपायों से एयरलाइंस को भारी वित्तीय नुकसान होता है। साथ ही उड़ान संचालन में बाधा से यात्रियों का समय बर्बाद



होता है। 3.सुरक्षा एजेंसियों की साख पर सवाल जब ऐसी घटनाओं में खुफिया एजेंसियों से जुड़े लोग शामिल हों, तो सुरक्षा एजेंसियों की साख पर सवाल खड़े होते हैं। 4.कानूनी जटिलताएं नागरिक उड्डयन सुरक्षा अधिनियम के तहत मामलों की सुनवाई के लिए विशेष अदालतों की कमी बड़ी चुनौती है। रायपुर पुलिस ने मंडल पर भारतीय दंड संहिता की धारा 351(4) और नागरिक उड्डयन सुरक्षा अधिनियम, 1982 के तहत मामला दर्ज किया। पुलिस का कहना है कि आईबी और स्थानीय पुलिस की संयुक्त जांच में मंडल की सूचना को फर्जी पाया गया। वहीं, वकील रिजवी ने तर्क दिया कि केवल विशेष अदालत में ही इस मामले की सुनवाई हो सकती है, जो छत्तीसगढ़ में उपलब्ध नहीं है।

अडानी के बहाने भारत पर बुरी नजर डाल रहा ‘डीप स्टेट’!

राज्यसभा में उस समय हंगामा हो गया जब आम आदमी पार्टी के सांसद संजय सिंह के नेतृत्व में विपक्षी सदस्यों ने प्रधानमंत्री नरेंद्र मोदी और व्यवसायी गौतम अडानी पर निशाना साधते हुए नारे लगाए। नरेंद्र में ‘मोदी अडानी भाई भाई’ और संजय मोदी मुदाबांद के नारे गुंजे, जिससे कार्यवाही बाधित हुई और राज्यसभा के सभापति जगदीप धनखड़ को हस्तक्षेप करना पड़ा। राज्यसभा के सभापति जगदीप धनखड़ ने कहा कि भारत की एकता, अखंडता और संप्रभुता को भीतर या बाहर की कोई भी ताकत नुकसान नहीं पहुंचा सकती। उन्होंने सभी से अपील की कि एकजुट होकर ‘डीप स्टेट’ के खिलाफ काम करें। इसके बाद एक बार फिर से डीप स्टेट शब्द सुर्खियों में आ गया है। माना जा रहा है कि अफगानिस्तान, पाकिस्तान, श्रीलंका, नेपाल और बांग्लादेश में सफल मगर

अमेरिका में नाकाम डीप स्टेट दोबारा अडानी के बहाने भारत पर बुरी नजर डाल रहा है। बीजेपी की तरफ से डीप स्टेट को पआउट किया गया है। ऐसा माना जाता है कि डीप स्टेट सरकार, नौकरशाही, खुफिया एजेंसियों और अन्य सरकारी संस्थाओं के अंदर स्थापित एक अनधिकृत स्क्रिप्ट नेटवर्क है। हालांकि अमेरिकी दूतावास के एक प्रवक्ता ने आरोपों को निराशाजनक बताया और कहा कि अमेरिका सरकार दुनियाभर में मीडिया की स्वतंत्रता की पैरोकारी रही है। लाल बहादुर शास्त्री की मौत, होमी जहांगीर भाभा की मौत, 1975 में शेख मुजीबुर रहमान की हत्या, 1984 में इंदिरा गांधी की हत्या, राजीव गांधी की मौत और वर्तमान में बांग्लादेश में हुए तख्तापलट के पीछे डीप स्टेट का हाथ है। पाकिस्तान के बनने के बाद से पहली बार हुआ जब आईएसआई का चीफ जेल में

है। ये अमेरिका के डीप स्टेट की ताकत है। जानकार बताते हैं कि यह केवल भारत की बात नहीं है। उन्हें दुनिया में कहीं भी राष्ट्रवादी सरकार नहीं चाहिए। कोई मजबूत या ऐसा लीडर नहीं चाहिए जिसे वे मैनुयलेट न कर सके। यहां तक की खुद अमेरिका में डोनाल्ड ट्रंप नहीं चाहिए। इसलिए भारत के साथ ही डोनाल्ड ट्रंप भी डीप स्टेट के खिलाफ हैं। भारतीय अधिकारियों को पश्चिमी ताकतों और डीप स्टेट की भारत को अस्थिर करने की साजिशों के बारे में आगाह किया जा चुका है। भारत इन ताकतों की आंखों की किरकिरी बनता जा रहा है, क्योंकि भारत की तेजी से बढ़ती अर्थव्यवस्था से दुनिया के कई देश और कारोबारी परेशान हैं। इसके अलावा, भारत की विदेश नीति में रणनीतिक स्वायत्तता (स्ट्रेटिजिक अटॉममी) की मजबूत परंपरा को फिर से तरजीह दी जा

रही है। वाइज और रॉस की 1964 में गुप्त सीआईए ऑपरेशन के बारे में लिखी गई किताब में डीप स्टेट के इस प्रस्ताव को संक्षेप में बताया गया है- अमेरिका में दो सरकारें हैं, एक दिखाई देती है, दूसरी अदृश्य। विडंबना यह है कि डीप स्टेट अब मुख्यधारा में आ गया है। भारत और अमेरिका दोनों में ही एक प्रमुख राजनीतिक दल पर दूसरे द्वारा इस स्थिति को बढ़ावा देने का आरोप है। अमेरिकी ने भारत को अस्थिर करने के लिए किसी भी और सभी डीप स्टेट साजिशों से इनकार किया है। भाजपा ने एक फ्रांसीसी मीडिया रिपोर्ट का हवाला दिया था और कहा था कि इससे पता चलता है कि ओसीसीआरपी को जॉर्ज सौरोस और रॉकफेलर फाउंडेशन जैसे अमेरिकी सरकारी संस्थाओं में शामिल तत्वों के साथ-साथ अमेरिकी विदेश मंत्रालय के यूएसएड द्वारा वित्तपोषित किया जाता है।

रही है। वाइज और रॉस की 1964 में गुप्त सीआईए ऑपरेशन के बारे में लिखी गई किताब में डीप स्टेट के इस प्रस्ताव को संक्षेप में बताया गया है- अमेरिका में दो सरकारें हैं, एक दिखाई देती है, दूसरी अदृश्य। विडंबना यह है कि डीप स्टेट अब मुख्यधारा में आ गया है। भारत और अमेरिका दोनों में ही एक प्रमुख राजनीतिक दल पर दूसरे द्वारा इस स्थिति को बढ़ावा देने का आरोप है। अमेरिकी ने भारत को अस्थिर करने के लिए किसी भी और सभी डीप स्टेट साजिशों से इनकार किया है। भाजपा ने एक फ्रांसीसी मीडिया रिपोर्ट का हवाला दिया था और कहा था कि इससे पता चलता है कि ओसीसीआरपी को जॉर्ज सौरोस और रॉकफेलर फाउंडेशन जैसे अमेरिकी सरकारी संस्थाओं में शामिल तत्वों के साथ-साथ अमेरिकी विदेश मंत्रालय के यूएसएड द्वारा वित्तपोषित किया जाता है।

रही है। वाइज और रॉस की 1964 में गुप्त सीआईए ऑपरेशन के बारे में लिखी गई किताब में डीप स्टेट के इस प्रस्ताव को संक्षेप में बताया गया है- अमेरिका में दो सरकारें हैं, एक दिखाई देती है, दूसरी अदृश्य। विडंबना यह है कि डीप स्टेट अब मुख्यधारा में आ गया है। भारत और अमेरिका दोनों में ही एक प्रमुख राजनीतिक दल पर दूसरे द्वारा इस स्थिति को बढ़ावा देने का आरोप है। अमेरिकी ने भारत को अस्थिर करने के लिए किसी भी और सभी डीप स्टेट साजिशों से इनकार किया है। भाजपा ने एक फ्रांसीसी मीडिया रिपोर्ट का हवाला दिया था और कहा था कि इससे पता चलता है कि ओसीसीआरपी को जॉर्ज सौरोस और रॉकफेलर फाउंडेशन जैसे अमेरिकी सरकारी संस्थाओं में शामिल तत्वों के साथ-साथ अमेरिकी विदेश मंत्रालय के यूएसएड द्वारा वित्तपोषित किया जाता है।



राज्य में पार्टी के विस्तार में महत्वपूर्ण भूमिका निभाई है। वे भाजपा के राज्य कार्यकारी अध्यक्ष के रूप में कार्य कर चुके हैं और उनके पास संगठनात्मक और चुनावी रणनीति बनाने का अच्छा अनुभव है। कर्नाटका में भाजपा की मजबूत स्थिति और सी.टी. रवि का पार्टी के लिए नेतृत्व करने का अनुभव उन्हें दक्षिण भारत से भाजपा के राष्ट्रीय अध्यक्ष बनने की दिशा में एक प्रमुख उम्मीदवार बनाता है। 4. एन.टी. रामाराव एन.टी. रामाराव का नाम दक्षिण भारत में भाजपा के राष्ट्रीय अध्यक्ष के रूप में उभर सकता है, विशेषकर कर्नाटका और तेलंगाना में उनके राजनीतिक प्रभाव को देखते हुए। भाजपा ने पूर्व तेलुगु अभिनेता चंद्रबाबू नायडू जैसे नेताओं के साथ गठबंधन किया है, और एन.टी. रामाराव जैसे प्रभावी नेताओं को पार्टी के नेतृत्व में शामिल करने से दक्षिण भारत में भाजपा को एक मजबूत

राजनीतिक आधार मिल सकता है। 5. एस. श्रीरामुलू एस. श्रीरामुलू कर्नाटका और आंध्र प्रदेश में भाजपा के एक प्रभावी नेता हैं। उनका दक्षिण भारत में भाजपा के विस्तार के लिए महत्वपूर्ण योगदान रहा है, और उनका राजनीतिक अनुभव उन्हें राष्ट्रीय अध्यक्ष के पद के लिए उपयुक्त उम्मीदवार बनाता है। भा.ज.पा. के राष्ट्रीय अध्यक्ष के रूप में दक्षिण भारत से किसी नेता का चयन पार्टी के लिए एक रणनीतिक कदम हो सकता है। दक्षिण भारत में भाजपा के विकास के लिए संगठनात्मक प्रयास और कुशल नेतृत्व की आवश्यकता है। राम माधव, किशन रेड्डी, सी.टी. रवि, एन.टी. रामाराव और एस. श्रीरामुलू जैसे नेताओं की उम्मीदवारी पार्टी के विस्तार में सहायक हो सकती है, विशेष रूप से दक्षिण भारत में भाजपा के प्रभाव को और बढ़ाने के लिए। (राजीव खरे ब्यूरो चीफ छत्तीसगढ़)

इंडिया गठबंधन में बढ़ती दरारें और मुश्किलें

विपक्षी गठबंधन इंडिया की उलटी गिनती का क्रम रूकने का नाम नहीं ले रहा है। दिल्ली, महाराष्ट्र और पश्चिम बंगाल से आ रही खबरों से साफ होता है कि इंडिया गठबंधन इंडिया में सब कुछ सही नहीं चल रहा। लगातार चुनावी नाकामियों से पैदा हुई बेचैनी गठजोड़ पर भारी पड़ रही है। एक-दूसरे के खिलाफ असंतोष, दोषारोपण और बयानबाजी विपक्ष एकता के लिए बिल्कुल भी शुभ संकेत नहीं, जो गठबंधन की मुश्किलें बढ़ाने का ही सबब है। लोकसभा चुनाव में कांग्रेस के प्रभावी प्रदर्शन एवं परिणामों के कारण ही वह अधिकारपूर्वक इंडिया का नेतृत्व अपने हाथों में लेकर गठबंधन की अगुआई करने में सक्षम हो पायी। लेकिन कांग्रेस की ओर से ऐसी कोई मजबूत एवं प्रभावी पहल बाद में हुए हरियाणा, महाराष्ट्र, झारखण्ड, जम्मू-कश्मीर आदि प्रांतों के चुनावों में देखने को नहीं मिली, राज्यों के विधानसभा चुनावों में इंडिया गठबंधन का हिस्सा होते हुए भी पार्टियों ने अपनी क्षेत्रीय जरूरत को सर्वोपरि रखते हुए फैसले लिए जो गठबंधन की प्रतिबद्धताओं पर प्रश्न लगाती है। अडाणी मुद्दे को लेकर शीतकालीन संसद सत्र में इंडिया गठबंधन में दरार दिखने लगी है। अडानी के मुद्दे पर कांग्रेस और राहुल गांधी लगातार संसद में हंगामा कर रहे हैं, सदन की कार्यवाही नहीं चल पाई है। वहीं, अडानी के मुद्दे पर इंडिया गठबंधन के घटक दल समाजवादी पार्टी और टीएमसी कांग्रेस से अलग अपना रुख दिखाते हुए आम सहमति नहीं बना पा रहे हैं। वैसे भी ये दोनों दल ही 66 सांसदों के साथ गठबंधन के मजबूत आधार है। निश्चित रूप से कांग्रेस के मुद्दों से इंडिया गठबंधन के सहयोगी दल ही कांग्रेस से दूरी बना रहे हैं। भाजपा जब कांग्रेस से मुकाबले में होती है तब उसका प्रदर्शन सबसे अच्छा रहता है। जबकि क्षेत्रीय नेताओं के मुकाबले राहुल का जादू फीका पड़ता है। इसके उदाहरण हैं झारखंड के हेमंत सोरेन का शानदार प्रदर्शन और बंगाल की ममता बनर्जी जिन्होंने उपचुनाव में सारी सीटें जीत लीं। हरियाणा विधानसभा चुनावों में हमने देखा कि इंडिया गठबंधन में शामिल कांग्रेस और आम आदमी पार्टी के बीच गठबंधन की बातचीत टूटने के बाद से कांग्रेस के जीत के सपनों को संघ लगी थी और वहां भाजपा ने शानदार जीत हासिल करते हुए सरकार बनाने में कामयाब रही। महाराष्ट्र में भी इंडिया गठबंधन का प्रदर्शन निराशाजनक रहा। आप ने तो

कांग्रेस से दूरी बनायी ही है, अन्य दल भी दूरियां बना रहे हैं। दिल्ली विधानसभा चुनाव से पहले ही कांग्रेस एवं आप के बीच सहमति नहीं पायी है। आप ने समझ लिया है कि गठबंधन से कांग्रेस को ही फायदा अधिक होता है। इस तरह गठबंधन के टूटने से भाजपा की निराशा के बादल कुछ सीमा तक पहले भी छंटते हुए दिखाई दिये हैं और दिल्ली में ही ऐसा होता हुआ दिख रहा है। कांग्रेस, आप एवं भाजपा के त्रिकोणीय संघर्ष का फायदा भाजपा को ही मिला है और आगे भी ऐसा ही होने की संभावनाएं है। महाराष्ट्र चुनाव में भी विपक्षी गठबंधन इंडिया बिखरा हुआ ही प्रतीत हुआ, सपा ने शिवसेना उद्धव ठाकरे गुट से नाराजगी की बात कहते हुए महाविकास अघाड़ी गुट से नाता तोड़ा, भले इससे राज्य की सियासत पर असर न पड़ा हो, लेकिन इसके गहरे राजनीतिक मायने हैं। इसी तरह, तृणमूल कांग्रेस अध्यक्ष और बंगाल की सीएम ममता बनर्जी का इंडिया को लीड करने की इच्छा जाहिर करना भी बहुत कुछ कहता है। इन दोनों की नाराजगी गठबंधन के नेतृत्व और इस तरह से सीधे कांग्रेस को लेकर है। विभिन्न राज्यों में जहां-जहां इंडिया गठबंधन दलों की सरकारें हैं, वे अडाणी जैसे मुद्दों से दूरी बनाना चाहते हैं। ममता बनर्जी ने जिस तरह यह कहा कि उनका दल कांग्रेस की ओर से उठाए गए किसी एक मुद्दे को प्राथमिकता नहीं देगा, उससे यही संकेत मिला कि वह नहीं चाहती कि अडाणी मामले को तूल दिया जाए। कांग्रेस को इसकी भी अनदेखी नहीं करनी चाहिए कि गत दिवस ही माकपा के नेतृत्व वाली केरल सरकार ने बंदरगाह के विकास के लिए अडाणी समूह के साथ एक पूरक समझौते को अंतिम रूप दिया। साफ है कि माकपा भी अडाणी मामले में कांग्रेस के रुख से सहमत नहीं। तेलंगाना सरकार ने अडाणी समूह के साथ एक समझौता कर रखा है और अतीत में राजस्थान की कांग्रेस सरकार ने भी राज्य में इस समूह के निवेश को हरी झंडी दी थी। आखिर राहुल गांधी इन स्थितियों को क्यों नहीं समझ एवं देख रहे हैं? विपक्ष गठबंधन इंडिया में सबसे ज्यादा कमी आम सहमति की दिखाई देती है। सीटों से लेकर मुद्दों तक, सहयोगी दलों के बीच कहीं एकजुटता एवं आम सहमति नहीं दिखती। इसी शीतकालीन सत्र में अडाणी मामले पर कांग्रेस और टीएमसी ने अलग राह पकड़ ली।

11 दिसंबर से 26 जनवरी 2025 तक मुख्यमंत्री जन कल्याण अभियान का होगा आयोजन

सीईओ जिला पंचायत अर्पित वर्मा ने संबंधित अधिकारियों को दिये अहम् दिशा निर्देश

धीरज कुमार अहीरवाल । सिटी चीफ दमोह, प्रदेश सरकार विकास, जन कल्याण और स्वराज की प्रतिबद्धता को लेकर आज 11 दिसंबर 2024 से 26 जनवरी 25 तक मुख्यमंत्री जन कल्याण अभियान का आयोजन करेगी। अभियान में राज्य के विभिन्न विभागों द्वारा संचालित योजनाओं और कार्यक्रमों का पूरा लाभ उसके पात्र हितग्राहीयों तक समय सीमा में पहुंचाने का लक्ष्य है। अभियान को सफल बनाने के लिए जिला पंचायत दमोह में आज मुख्यमंत्री जन कल्याण अभियान हेतु बैठक सीईओ जिला पंचायत दमोह अर्पित वर्मा की अध्यक्षता में आयोजित की गई। बैठक में महिला एवं बाल विकास विभाग की सुपरवाइजर्स तथा अन्य विभागों की अधिकारी कर्मचारी उपस्थित रहे। सीईओ जिला पंचायत अर्पित वर्मा ने बैठक में आज 11 दिसंबर से 26 जनवरी 2025 तक विशेष अभियान चलाकर पात्र हितग्राहियों के लिए भारत सरकार एवं राज्य शासन की चिन्हित हितग्राही मूलक योजनाओं का लाभ प्रदान कर इन योजनाओं में शत प्रतिशत सैंचुरेशन प्राप्त करने



हेतु लक्ष्य अनुरूप कार्य किए जाने के निर्देश दिए गए तथा कोई भी पात्र हितग्राही संबंधित योजना के लाभ से वंचित न रहे यह सुनिश्चित करने हेतु आवश्यक कार्रवाई करने निर्देश जारी किए गए। मुख्यमंत्री जन कल्याण अभियान अंतर्गत 11 दिसंबर से 26 जनवरी 2025 तक शहरी एवं ग्रामीण क्षेत्रों में अभियान चलाकर पात्र हितग्राहियों के लिए, जिसमें पात्र हितग्राहियों की पहचान कर उन्हें संबंधित योजनाओं का लाभ देकर सैंचुरेशन प्राप्त किया जाएगा। इस अभियान में 45

हितग्राही मूलक योजनाओं का चयन किया गया है, जिसमें मुख्य रूप से महिला एवं बाल विकास विभाग, राजस्व विभाग, वित्त विभाग, सामाजिक न्याय एवं निशक्तजन कल्याण विभाग, श्रम विभाग, पशुपालन एवं डेयरी विभाग, सहकारिता विभाग, वित्त विभाग तथा पंचायत एवं ग्रामीण विकास विभाग, सहकारिता विभाग उद्यान की खाद्य प्रसंस्करण विभाग, सूक्ष्म लघु एवं मध्यम उद्यम विभाग की योजनाएं शामिल हैं। इस अभियान के अंतर्गत विभिन्न

विभागों की 63 सेवाओं का चयन किया गया है जो इस अभियान के दौरान हितग्राहियों को उपलब्ध कराई जाएंगी और शत प्रतिशत सैंचुरेशन प्राप्त किया जाएगा। इन सेवाओं में राजस्व विभाग से अविवादित नामांतरण, बटवारा, नक्शा शुद्धिकरण, सीमांकन के प्रकरण आदि का निपटारा किया जाएगा। इसी प्रकार सामान्य प्रशासन तथा अन्य विभाग अंतर्गत स्थाई निवासी, आय एवं जाति प्रमाण पत्र जारी किया जाना, दिव्यांग का प्रमाण पत्र दिये जाना, नवीन बिजली कनेक्शन दिये जाना, किसान क्रेडिट उपाधि प्रमाण पत्र जारी करना, डुप्लीकेट उपाधि प्रमाण पत्र जारी करना, माइग्रेशन प्रमाण पत्र जारी करना, ड्राइविंग लाइसेंस जारी करना, वाहन पंजीयन नवीनीकरण, जन्म प्रमाण पत्र, मृत्यु प्रमाण पत्र, विवाह पंजीयन, भवन आरोग्य प्रमाण पत्र, ट्रेड लाइसेंस आदि सेवाओं के आवेदन प्राप्त कर उनका तत्काल निराकरण किया जाएगा। उक्त समस्त कार्रवाई सीएम हेल्पलाइन पोर्टल के माध्यम से संपन्न की जाएगी।




अस्पताल हटा एवं सामुदायिक स्वास्थ्य केन्द्र बटियागढ़ में लगाये गये विशेष स्वास्थ्य जांच क्लीनिक में दी जा रही सेवाओं एवं व्यवस्थाओं का निरीक्षण किया गया। क्लीनिक दौरान प्रदायित की जा रही सेवाओं, व्यवस्थाओं में गुणात्मक सुधार लाने के निर्देश मौके पर ही संबंधित सी.बी.एम.ओ. को दिये। हटा में वरिष्ठ स्त्री रोग विशेषज्ञ डॉ. संगीता त्रिवेदी द्वारा जोखिम वाली गर्भवती महिलाओं के स्वास्थ्य परीक्षण दौरान 16 महिलाओं की सोनोग्राफी जांच भी की गई। संस्था में 88 गर्भवती महिलाएँ लाभान्वित हुईं। जबकि बटियागढ़ में डॉ. ब्रद्धा गंगोले द्वारा 44 महिलाओं का स्वास्थ्य परीक्षण किया गया। जिला स्तर से स्वास्थ्य विभाग

के अधिकारियों डी.टी.ओ, डी.पी.एम., डी.सी.एम. द्वारा भी स्वास्थ्य संस्थाओं का भ्रमण कर दी जा रही सेवाओं पर निगरानी रखी गई। जिला स्वास्थ्य अधिकारी डॉ. रीता चटर्जी ने बताया कि विशेष स्वास्थ्य जांच क्लीनिक में मल्टीग्रेविडा (दो या दो से अधिक बी.बी.एम.ओ. को दिये। हटा में उच्च रक्तचाप, रक्ताल्पता, प्रीवियस एल.एस.सी.एस., जैसे स्वास्थ्य समस्याओं वाली गर्भवती महिलाओं ने विशेषज्ञ स्वास्थ्य सेवा का लाभ लिया। विशेषज्ञों द्वारा स्वास्थ्य जांच-परीक्षण एवं आवश्यकतानुसार नैदानिक जांच आधार पर गर्भवती महिलाओं को समुचित उपचार सेवा दी गई।

सत्ता पक्ष का राजनैतिक रसूखदार रावेंद्र गुप्ता उर्फ भूरा सेठ दबाव बनाते हुए, पट्टेदार किसान को नहीं करने दे रहा स्वयं की भूमि पर निर्माण रिकॉर्ड अनुसार शासकीय नाले को पाट कर स्वयं कर लिया अवैध कब्जा

यशपाल सिंह जाट । सिटी चीफ अनुपपुर, अनुपपुर सत्ता पक्ष के राजनैतिक रसूखदार रावेंद्र गुप्ता उर्फ भूरा सेठ अमलाई जिनकी जमीन पालीटेक्निक कॉलेज अनुपपुर के पास सकरिया ग्राम में है उनके द्वारा उनकी भूमि से कुछ दूरी पर स्थित रामभुवन मिश्रा की जमीन पर मिट्टी कटाव को रोकने हेतु किया जा रहा निर्माण कार्य को रोकने हेतु झूठी शिकायत राजस्व अधिकारियों से कर अपने रसूक का इस्तेमाल करते हुए अनावश्यक दबाव बनाया जा रहा है जबकि रामभुवन मिश्रा अपनी स्वयं की जमीन पर मिट्टी कटाव को रोकने हेतु कार्य करा रहे हैं। ये है पूरा मामला रावेंद्र गुप्ता उर्फ भूरा सेठ की जमीन जो कि सकरिया ग्राम में स्थित है उनकी जमीन से होकर एक नाला निकलता है जिसे भूरा सेठ द्वारा पूर्व में ही पूरी तरह से पाट कर नाले की जमीन पर अवैध कब्जा कर लिया गया जिससे नाले का पानी अपनी दिशा बदलते हुए शिवशरण मिश्रा के खेत जो कि परसवार ग्राम में है एवं थोड़ा गहराई में है उस खेत से गुजरने लगा जिसके कारण शिव शरण मिश्रा के खेत की मिट्टी का कटाव होने लग गया अब इस मिट्टी कटाव से बचाव के लिए रामभुवन द्वारा पक्की दीवार बनाने का कार्य शुरू किया गया जिसे भूरा सेठ दबाव बना कर रूकवाने के लिए राजस्व अधिकारियों एवं कलेक्टर महोदय को गुमराह करते हुए झूठी कहानियां गढ़ कर झूठी शिकायत कर रहा है । प्रभावित किसान द्वारा की जा रही निष्पक्ष जांच की मांग ।। किसान शिव शरण मिश्रा द्वारा



मीडिया के समक्ष दस्तावेज प्रस्तुत कर जानकारी दी गई कि मेरी भूमि ग्राम परसवार पटवारी हल्का परसवार तहसील अनुपपुर की आराजी खसरा नंबर 815/ 1 / 1 / 2 रकबा 0.707 हेक्टेयर खसरा नंबर 815/ 4 / 2 रकबा 0.505हेक्टेयर भूमि किसान के हिस्से एवं कब्जा दखल मालिकाना अधिकार की भूमि है जिसमें आज 30वर्षों से हमारे परिवार द्वारा कृषि का कार्य किया जा रहा है और अपने हिस्से की भूमि पर तार एवं खंभों द्वारा बाउंड्री वाल किया हुआ है , एवं इस भूमि का मेरे द्वारा विधिवत नक्शा तर्हिम व सीमांकन पूर्व में ही कर चुका गया है भूमि का सीमांकन न्यायालय तहसीलदार अनुपपुर रा . प्र. क्रमांक 83/31- 12/2020- 21 में आदेश दिनांक 18/01/2021 को पुष्टि किया गया है उक्त आदेश के विरुद्ध आज तक कोई अपील या आपत्ति नहीं की गई है । रावेंद्र गुप्ता उर्फ भूरा सेठ पिता कृष्ण गुप्ता निवासी बरावा की भूमि ग्राम सकरिया में स्थित है और इनके पड़ोसी किसान सुजीत मिश्रा प्रभाकर मिश्रा दिवाकर मिश्रा आदि

है जो साकरिया स्थित नाले के पट्टेदार है एवं इसी साकरिया स्थित नाला जो रावेंद्र गुप्ता उर्फ भूरा सेठ के भूमि से लगी हुई है उस नाले को पूर्व में जे सी बी मशीन द्वारा मिट्टी से भराव कर पूरी तरह पाट दिया गया है जिससे साकरिया नाले के पानी का बहाव दूसरी तरफ मुझ किसान के खेत की ओर मुड़ गया एव पानी मेरी भूमि पर आने लगा जिस कारण मेरे खेत की मिट्टी का कटाव निरंतर होने लगा अब मैं इस मिट्टी कटाव को रोकने हेतु सीमेंट से पक्की दीवार एवं अपने आने जाने हेतु रास्ते का निर्माण कर रहा हु तब ये अनर्गल राजस्व अधिकारियों को गुमराह करते हुए झूठी शिकायत दर्ज कर रहा है अतः मेरा उच्च अधिकारियों से यही निवेदन है कि मौके पर निष्पक्ष जांच करते हुए उस नाले को पूर्व रिकार्ड अनुसार यथा स्थित करने की कृपा करे जिससे मुझ किसान को सही न्याय मिल सके एवं ऐसे राजनैतिक रसूखदार लोगों को ये संदेश मिले कि कानून सभी के लिए सामान्य रूप से कार्य करता है ।

दहेज में कार नही देने पर ससुर-सास ने पति की करा दी दूसरी शादी

पति सहित सास, ससुर एवं देवर पर मामला दर्ज



पढ़ाया। मामले की जानकारी के अनुसार 30 वर्षीय दुर्गा प्रजापति पति मिथेलेश प्रजापति उम्र 30 वर्ष निवासी ग्राम दुलहरा अपने पिता के साथ महिला थाना पहुंच लिखित शिकायत करते हुए बताया कि उसका मायका ग्राम कटकोना थाना बिजुरी है। तथा उसका विवाह 8 फरवरी 2013 को मिथिलेश प्रजापति पिता रामावतार प्रजापति निवासी ग्राम दुलहरा के साथ हुआ था। शादी में पिता ने अपनी हैसियत के अनुसार तिलक में 51 हजार नगद, धरेलू उपयोग की सामग्री एवं लगभग 1 लाख के

बर्तन दिए थे। शादी के समय महिला 12वीं में पढ़ती थी, जिसकी आगे की पढ़ाई के लिए ससुराल वालो ने जारी रखने की बात कही गई। लेकिन शादी के बाद उन्होंने पढ़ाई कराने से मना कर दिया। जिसके बाद महिला के पिता बालकरण प्रजापति ने अपनी बेटी के आगे की पढ़ाई के लिए, स्टेट बैंक कोतमा से 4 लाख रूपए का लोन लेकर उसे बीएससी नर्सिंग की पढ़ाई कराई। जिसके लोन का पैसा भी उसके पिता ने भुगतान किया। शादी के बाद 4 वर्ष तक भोपाल में रहकर पढ़ाई की एवं पढ़ाई के बाद जब लौटकर ससुराल गई तो पति मिथिलेश प्रजापति, ससुर रामावतार प्रजापति, सास राधा प्रजापति, देवर नरेश प्रजापति चारो लोगो ने दहेज में कुछ भी ना देने पर अपने मायके से चार पहिया वाहन एवं सोने की चैन वा अंगूठी की मांग करने लगे। जिसकी

जानकारी महिला ने अपने माता-पिता को बताई। जहां पिता के द्वारा दहेज में चार पहिया वाहन वा सोने की चैन वा अंगूठी नही दिए जाने के कारण ससुरालियों ने महिला को शारीरिक रूप से प्रताड़ित करते हुए पति की दूसरी शादी करने की धमकी देते हुए उसे घर से निकाल दिये थे और कुछ महीनों बाद ससुर रामावतार प्रजापति, सास राधा प्रजापति एवं देवर नरेश प्रजापति द्वारा मेरे पति मिथिलेश प्रजापति को दूसरी शादी करा दिये। जहां पीड़िता को शिकायत पर पुलिस ने पति मिथिलेश पिता रामावतार प्रजापति सहित ससुर रामावतार प्रजापति, सास राधा प्रजापति पति रामावतार प्रजापति एवं देवर नरेश प्रजापति पिता रामावतार प्रजापति सभी निवासी ग्राम दुलहरा के खिलाफ 498 ए, 294, 506, 34 एवं दहेज प्रतिषेध अधिनियम 3/4 के तहत मामला दर्ज कर मामले को विवेचना में लिया गया है।

प्रधानमंत्री सुरक्षित मातृत्व अभियान के तहत उच्च जोखिम गर्भवती महिलाओं को दी जा रही विशेषज्ञ स्वास्थ्य सेवाएं

पी.एम.एस.एम.ए. अंतर्गत 454 गर्भवती महिलाओं ने विशेषज्ञ स्वास्थ्य सेवाओं का लिया लाभ

धीरज कुमार अहीरवाल । सिटी चीफ




दमोह, मुख्य चिकित्सा एवं स्वास्थ्य अधिकारी डॉ. मुकेश जैन ने बताया प्रधानमंत्री सुरक्षित मातृत्व अभियान के तहत चिन्हित उच्च जोखिम गर्भावस्था वाली महिलाओं की विशेषज्ञ जांच हेतु सभी सामुदायिक स्वास्थ्य केन्द्र सहित शहरी प्राथमिक स्वास्थ्य केन्द्र में पी.एम.एस.एम.ए. क्लीनिक के तहत विशेषज्ञ स्वास्थ्य जांच हर माह की 09 एवं 25 तारीख को सतत रूप से की जा रही है। अभी तक चिन्हित जोखिम गर्भावस्था वाली 3,149 महिलाओं में से 1,658 का प्रसव कराया जा चुका है। इसी क्रम में आज प्रधानमंत्री सुरक्षित मातृत्व अभियान के तहत स्त्री रोग विशेषज्ञ अथवा स्किल लैब प्रशिक्षित चिकित्सकों की उपस्थिति में स्वास्थ्य संस्थाओं में लगाये गये विशेष स्वास्थ्य जांच क्लीनिक में 454 गर्भवती महिलाएं लाभान्वित हुईं। क्लीनिक में पहुंची सभी गर्भवती महिलाओं की जी.डी.एम. जांच की गई। आवश्यकतानुसार आयरन सुक्रोज भी लगाये गये। गर्भावस्था दौरान खान-पान, आराम एवं जोखिम के लक्षणों के संबंध में आवश्यक परामर्श दिया गया। क्लीनिक में पहुंची सभी गर्भवती महिलाओं को निःशुल्क आयरन एवं कैल्शियम टेबलेट का वितरण भी किया गया। जिला स्वास्थ्य अधिकारी डॉ. रीता चटर्जी द्वारा सिविल

अस्पताल हटा एवं सामुदायिक स्वास्थ्य केन्द्र बटियागढ़ में लगाये गये विशेष स्वास्थ्य जांच क्लीनिक में दी जा रही सेवाओं एवं व्यवस्थाओं का निरीक्षण किया गया। क्लीनिक दौरान प्रदायित की जा रही सेवाओं, व्यवस्थाओं में गुणात्मक सुधार लाने के निर्देश मौके पर ही संबंधित सी.बी.एम.ओ. को दिये। हटा में वरिष्ठ स्त्री रोग विशेषज्ञ डॉ. संगीता त्रिवेदी द्वारा जोखिम वाली गर्भवती महिलाओं के स्वास्थ्य परीक्षण दौरान 16 महिलाओं की सोनोग्राफी जांच भी की गई। संस्था में 88 गर्भवती महिलाएँ लाभान्वित हुईं। जबकि बटियागढ़ में डॉ. ब्रद्धा गंगोले द्वारा 44 महिलाओं का स्वास्थ्य परीक्षण किया गया। जिला स्तर से स्वास्थ्य विभाग

नर्मदा ट्रैक्टर एजेंसी की धोखा धड़ी एवं दबंगई कर ट्रैक्टर मालिक से ट्रैक्टर जप्त किए

पुलिस अधीक्षक से शिकायत होने के एक माह बाद भी नहीं हुई कोई कार्यवाही

यशपाल सिंह जाट । सिटी चीफ अनुपपुर, अनुपपुर जिले के ग्राम झिरिया टोला थाना रामनगर निवासी रितेश तिवारी ने लगभग एक माह पूर्व पुलिस अधीक्षक महोदय के पास एक आवेदन प्रस्तुत किया जिसके अनुसार रितेश तिवारी ने 23 जून 2023 को 8लाख 45हजार रुपए में ट्रैक्टर एवं ट्राली नर्मदा मोटर्स की कोतमा शाखा से ऋय किया जिसमें ट्रैक्टर एजेंसी द्वारा 60 हजार रुपए की छूट प्रदान की गई जिससे रितेश तिवारी को बची हुई शेष राशि 7 लाख 85हजार रुपए ट्रैक्टर एजेंसी को देना थी जिसमें रितेश तिवारी द्वारा निम्नानुसार राशि का भुगतान किया गया 41 हजार , की राशि दो किस्तों में एजेंसी के कर्मचारी मुक्कु तिवारी एवं नारद को दिए इसके बाद 25,मार्च 2024 को एजेंसी मालिक राजीव शुक्ला एव मुक्कु तिवारी को अपने निवास झिरिया टोला में 2 लाख 9 हजार रुपए दिए गए एवं एक दो दिनों बाद ही 35हजार रुपए राजीव शुक्ला जी द्वारा घर आकर ले जाया गया , इसके बाद चोला मंडलम अनुपपुर से 5 लाख 17 हजार रुपए एजेंसी द्वारा फाइनेंस करवा दिया गया ऐसे ट्रैक्टर एजेंसी के पास तय की गई राशि से 17 हजार रुपए अधिक जमा हो गई इसके बाद चोला मंडलम अनुपपुर की ई एम आई किस्त की राशि रितेश तिवारी द्वारा नियमित रूप से जमा की जाने लगी



नियमित किस्त एवं एजेंसी का पूरा पैसा जमा होने की बावजूद 15 अक्टूबर 2024 को ट्रैक्टर एजेंसी मालिक राजीव शुक्ला मुक्कु तिवारी एवं अन्य दो कर्मचारियों द्वारा मेरे घर से जबरदस्ती करते हुए और ये कहते हुए कि तुमने हमको पैसा जमा नहीं किया है ट्रैक्टर एवं ट्राली मेरे घर से लेकर चले गए , जब मैंने चोला मंडलम अनुपपुर से जानकारी की तो उन्होंने बताया कि एजेंसी वाले सर्विसिंग करवाने के लिए गाड़ी लेकर गए हैं , तब मैंने अपने थाने रामनगर में

शिकायत दर्ज करवानी चाही पर थाने में मेरा आवेदन नहीं लिया गया उसके बाद मैंने हर जगह आवेदन दिया और 181 में भी शिकायत की पर आज दिनांक तक मेरा ट्रैक्टर एवं ट्राली मुझे नहीं मिला और न हीं एजेंसी मालिक पर कोई कार्यवाही हुई इस बीच मैंने मीडिया का सहारा भी लिया जिसके बाद मेरा आवेदन तो थाने में लिया गया पर कोई उचित कार्यवाही नहीं हुई जब भी थाने में जानकारी लेनी चाही तब कहा गया कि जांच चल रही है ।

क्या ट्रैक्टर एजेंसी के मालिक इतने दबंग हैं कि पुलिस विभाग एजेंसी मालिक पर कार्यवाही करने से कतरा रहा है , बहरहाल इन सारी घटनाओं को काफी समय बीतते जा रहा है पर कोई उचित कार्यवाही देखने को नहीं मिल रही । रितेश तिवारी द्वारा थाने में लेनदेन संबंधित सभी कागज जमा करने के बाद भी कार्यवाही न होना या जांच में इतना समय लगना कही न कही पुलिस की भूमिका को संदेह के घेरे में ल रहा है ।

सीएमसीएलडीपी के विद्यार्थियों ने बोरी बंधान कर जल संरक्षण का दिया संदेश



सुशिल सोनी । सिटी चीफ

अनुपपुर, जन अभियान परिषद द्वारा संचालित मुख्यमंत्री सामुदायिक नेतृत्व क्षमता विकास कार्यक्रम अंतर्गत बी. एस. डब्ल्यू. एवं एम.एस.डब्ल्यू. पाठ्यक्रम के छात्रों द्वारा समय-समय पर विभिन्न क्षेत्रीय सामाजिक कार्य किये जाते हैं। इसी तारतम्य में सोमवार को जिले के ग्राम पंचायत जमुड़ी अंतर्गत कलची नदी में

जल संरक्षण एवं संवर्धन हेतु श्री मोहन पटेल एवं श्री दिलीप शर्मा के नेतृत्व में छात्रों एवं ग्रामीण जनों ने श्रम दान कर लगभग 90 बोरियों का बोरी बन्धान का कार्य किया। इस कार्य में गांव के किसान अमोल सिंह, सूरज सिंह, सुरेंद्र सिंह, देवेंद्र सिंह तथा बी.एस. डब्ल्यू. एवं एम. एस. डब्ल्यू. पाठ्यक्रम के छात्र-छात्रा क्रमशः सुखदेव सिंह, सूरज

केसरवानी, राजकुमारी पहाड़े, रीता यादव, सुशीला यादव,अपेक्षा शुक्ला, हेमलता सिंह, गनेशिया देवी, साक्षी पटेल, आरती राठौर, मेघवती,साक्षी गुप्ता सरोज सिंह, आरती राठौर, स्वाती राठौर, चंद्रकली, आशा सिंह एवं सहयोगी ओम प्रकाश यादव, सर्वेश पटेल, रामकेश बरखे द्वारा श्रम दान कर जल संरक्षण का संदेश दिया गया।

पंजाब विधान सभा के अध्यक्ष द्वारा विश्वविद्यालय में 36वें अंतर्राष्ट्रीय पंजाबी विकास सम्मेलन का उद्घाटन

पंजाबी संस्कृति एक व्यापक अवधारणा है- कुलतार सिंह संधवां

विपिन महारा । सिटी चीफ पटियाला, पंजाब विधान सभा के अध्यक्ष श्री कुलतार सिंह संधवां ने कहा कि पंजाबी संस्कृति खुले दिल की पहचान है और यह किसी भी प्रकार के विभाजन का नाम नहीं है। उन्होंने कहा कि हमारा कर्तव्य है कि हम पंजाबी संस्कृति की इस व्यापक अवधारणा को इतिहास के पन्नों पर सुनहरे अक्षरों में उकेरें पंजाबी विश्वविद्यालय में आयोजित 36वें अंतर्राष्ट्रीय पंजाबी विकास सम्मेलन के उद्घाटन अवसर पर अपने संबोधन में श्री संधवां ने कहा कि हमें गर्व होना चाहिए कि पंजाबी सभ्यता दुनिया की सबसे प्राचीन और उत्कृष्ट संस्कृतियों में से एक है। पंजाबी समाज की ऐतिहासिक परंपरा समकालीन प्रसंगिकता विषय पर आयोजित तीन दिवसीय सम्मेलन के संदर्भ में उन्होंने

पंजाबी संस्कृति की अवधारणा के विभिन्न पहलुओं पर अपने विचार प्रस्तुत किए। उन्होंने कहा कि भले ही बीते समय में पंजाबी संस्कृति को विभाजित करने के प्रयास हुए और पंजाब के कई हिस्से किए गए, लेकिन इसके बावजूद पंजाबी समाज की गहरी एकजुटता बनी रही। उन्होंने यह भी कहा कि पंजाबी संस्कृति आज भी अपना एक विशिष्ट और अनोखा स्थान बनाए हुए है पाकिस्तानी पंजाब के संदर्भ में बात करते हुए उन्होंने कहा कि पंजाबी संस्कृति एक ऐसी सभ्यता है जो सभी प्रकार की बाधाओं से ऊपर है। उन्होंने जोर देकर कहा कि हमें इस अवधारणा को जीवंत और प्रोत्साहित करने की आवश्यकता है।

सम्मेलन के अन्य वक्ताओं के विचार पंजाबी भाषा विकास विभाग द्वारा



आयोजित इस सम्मेलन में अपने स्वागत भाषण के दौरान डीन एकेडमिक अफेयर्स

स्थापित पंजाबी विश्वविद्यालय का यह विभाग इस उद्देश्य को पूरा करने में महत्वपूर्ण भूमिका निभा रहा है। प्रो. राजेश गिल ने अपने मुख्य भाषण में पंजाबी समाज की पहचान और उसमें हो रहे समकालीन परिवर्तनों पर चर्चा की। उन्होंने कहा कि पंजाबी समाज ने हमेशा सांप्रदायिकता और जातिवाद जैसी कुरीतियों को अस्वीकार किया है, लेकिन दुर्भाग्यवश आज हमारे समाज में कई कुरीतियां प्रवेश कर चुकी हैं, जिन पर ध्यान देने की आवश्यकता है। सम्मेलन के उद्घाटन सत्र का संचालन विभाग की प्रमुख डॉ. परमिंदरजीत कौर ने किया। उन्होंने बताया कि इस सम्मेलन का मुख्य उद्देश्य पंजाबी परंपरा के माध्यम से वर्तमान समस्याओं का समाधान ढूंढना है ताकि पंजाब के उज्ज्वल भविष्य की राह

बनाई जा सके। डीन भाषा संकाय डॉ. बलविंदर कौर सिद्ध ने सम्मेलन की रूपरेखा पर विस्तार से चर्चा की। विशेष गिल ने अपने मुख्य भाषण में पंजाबी समाज की पहचान और उसमें हो रहे समकालीन परिवर्तनों पर चर्चा की। उन्होंने कहा कि पंजाबी समाज ने हमेशा सांप्रदायिकता और जातिवाद जैसी कुरीतियों को अस्वीकार किया है, लेकिन दुर्भाग्यवश आज हमारे समाज में कई कुरीतियां प्रवेश कर चुकी हैं, जिन पर ध्यान देने की आवश्यकता है। सम्मेलन के उद्घाटन सत्र का संचालन विभाग की प्रमुख डॉ. परमिंदरजीत कौर ने किया। उन्होंने बताया कि इस सम्मेलन का मुख्य उद्देश्य पंजाबी परंपरा के माध्यम से वर्तमान समस्याओं का समाधान ढूंढना है ताकि पंजाब के उज्ज्वल भविष्य की राह

सहारनपुर ज़िले के सभी सीएचसी और ज़िला महिला चिकित्सालय में बनेंगे मदर न्यूबोर्न केयर यूनिट वार्ड जिलाधिकारी द्वारा नवजात शिशु मृत्यु दर में कमी लाने और बेहतर स्वास्थ्य के लिए शुरु की गई है मुहिम

गौरव सिंघल । सिटी चीफ सहारनपुर, जिलाधिकारी मनीष बंसल की अध्यक्षता में कलेक्ट्रेट स्थित नवीन सभागार में समस्त सामुदायिक स्वास्थ्य केन्द्रों एवं जिला महिला चिकित्सालय को एमएनसीयू (मदर न्यूबोर्न केयर यूनिट) से संतुष्ट कराए जाने हेतु कार्यशाला का आयोजन किया गया। कार्यशाला में सभी चिकित्सा अधीक्षकों और सीएमओ के साथ बैठ कर खाका तैयार किया गया। डीएम मनीष बंसल द्वारा जनपद में शिशु मृत्यु दर को कम करने और शिशु स्वास्थ्य को बेहतर करने के लिए मुहिम प्रारंभ की गई है। जिसके तहत जिले के सभी सीएचसी और जिला महिला चिकित्सालय में एमएनसीयू और सीएनसीयू वार्ड बनेंगे। जिसमें जच्चा और बच्चा को आधुनिक सुविधाएं मिलेंगी। एमएनसीयू वार्ड निर्माण में कम्प्यूनिटी एम्पावरमेंट लैब (सीईएल) का वैज्ञानिक एवं तकनीकी सहयोग लिया जाएगा। जिलाधिकारी मनीष बंसल ने सम्बन्धित चिकित्साधिकारियों को निर्देशित किया कि इस महत्वपूर्ण कार्य को जनवरी माह में पूर्ण कर लिया जाए। उन्होंने कहा कि जिन अस्पतालों में एमएनसीयू वार्ड



बनकर तैयार हो जाएंगे उनको 26 जनवरी को सम्मानित किया जाएगा। जिलाधिकारी मनीष बंसल ने बताया कि जनपद में नवजात शिशु मृत्यु दर में कमी लाने तथा मां और शिशुओं को एक साथ रखने के लिए समस्त सामुदायिक स्वास्थ्य केन्द्रों एवं जिला महिला चिकित्सालय में मदर न्यूबोर्न केयर यूनिट बनाने का कार्य होना है। एमएनसीयू वार्ड में नवजात शिशु को मां के साथ केएमसी देते हुए बेहतर तरीके से उपचार किया जाएगा, जिससे मातृ एवं शिशु मृत्यु दर में कमी आएगी। मदर न्यू बोर्न केयर यूनिट (एमएनसीयू) वार्ड में नवजात शिशु को मां के साथ-साथ उपचार कराया जाएगा। जनपद में बनाए जाने वाले एमएनसीयू वार्ड को

विशेष सुविधाओं के साथ तैयार किया जाएगा, जहां मां के साथ ही नवजात शिशु को प्रशिक्षित स्टाफ नर्स, चिकित्सक द्वारा उपचार दिया जाएगा। जिसमें नवजात शिशु के अनुसार तापमान रखा जाएगा। एमएनसीयू वार्ड में नवजात शिशु को मां के साथ बेहतर सुविधाएं दी जाएंगी, जो नवजात शिशु को नया जीवन देने का कार्य करेंगे। इस अवसर पर मुख्य विकास अधिकारी सुमित राजेश महाजन, मुख्य चिकित्सा अधीक्षक जिला अस्पताल डॉ० रामानंद, मुख्य चिकित्सा अधीक्षक महिला चिकित्सालय, कम्प्यूनिटी एम्पावरमेंट लैब से विरल सिंह, समस्त एमओआईसी सहित सम्बन्धित अधिकारीगण उपस्थित रहे।

सुशिल सोनी । सिटी चीफ

अनूपपुर, हम होंगे कामयाब पखवाड़े के समापन कार्यक्रम का आयोजन मंगलवार को कलेक्ट्रेट स्थित सोन सभागार में जिला पंचायत अध्यक्ष श्रीमती प्रीति रमेश सिंह तथा विंध्य विकास प्राधिकरण के पूर्व उपाध्यक्ष श्री रामदास पुरी को उपस्थित में किया गया। कार्यक्रम में महिला एवं बाल विकास विभाग के जिला कार्यक्रम अधिकारी श्री विनोद परस्ते, महिला एवं बाल विकास विभाग की सहायक संचालक श्रीमती मंजूषा शर्मा सहित महिला एवं बाल विकास विभाग के अधिकारी एवं कर्मचारी



उपस्थित थे। इस दौरान जिला पंचायत अध्यक्ष श्रीमती प्रीति रमेश सिंह ने बताया कि महिलायें पुरुषों से कम नहीं इसके लिये मध्यप्रदेश सरकार भी महिलाओं के साथ खड़ी है।

तो ही हम होंगे कामयाब का सार्थक अर्थ होगा। कार्यक्रम में विंध्य विकास प्राधिकरण के पूर्व उपाध्यक्ष श्री रामदास पुरी ने भी अपने विचार व्यक्त किए। इस दौरान लघु फिल्म के माध्यम से समाज में महिलाओं के साथ हो रहे अत्याचार के बारे में दिखाया गया एवं हम सबको मिलकर इन कुरीतियों को कैसे रोका जाना है के बारे में बताया गया। कार्यक्रम में महिला हेल्प लाइन 181, चाईल्ड हेल्प लाइन 1098, वन स्टॉप सेंटर 07659-299101, पुलिस 100, साईबर सुरक्षा हेल्पलाइन 1030 के संबंध में विस्तारपूर्वक जानकारी दी गई।

बीजापुर जिले के एक छात्रावास में दूषित भोजन से 35 छात्राएँ बीमार एक छात्रा की मौत, 12 अन्य आईसीयू में

हममंत बोरे । सिटी चीफ (छत्तीसगढ़) बीजापुर, बीजापुर जिले के रुक्मणी आश्रम धनोरा में विषाक्त भोजन खाने से 35 बच्चियां प्रभावित हुईं, जिनमें से एक छात्रा शिवानी तेलम की मौत हो गई , जबकि 12 अन्य आईसीयू में भर्ती हैं। बीमार बच्चियों को स्थानीय अस्पताल में भर्ती कराया गया। शुरुआती जांच में भोजन में दूषित पदार्थ की पुष्टि हुई है। बच्चों ने रात के खाने में चावल और सब्जी खाई थी, जिसके बाद उनकी तबीयत बिगड़ गई। मृतक बच्ची कक्षा 7 का छात्रा थी, जो आदिवासी समुदाय से थी। अन्य पीड़ित बच्चों की उम्र 10 से 14 साल के बीच है। उनके परिवार घटना से सदमे में हैं और प्रशासन पर लापरवाही का आरोप लगा रहे हैं।



छात्र भोजन की खराब गुणवत्ता की शिकायत कर रहे थे। 2. स्वास्थ्य मानकों की अनदेखी- भोजन तैयार करने में साफ-सफाई के नियमों का पालन नहीं हुआ। 3. प्रशिक्षित कर्मचारियों की कमी- छात्रावास में भोजन बनाने और प्रबंधन करने वाले कर्मचारी प्रशिक्षित नहीं थे। समाधान और सुधार के उपाय- 1. खाद्य गुणवत्ता सुनिश्चित करना- हर छात्रावास में भोजन की नियमित जांच हो। 2. आपातकालीन स्वास्थ्य सेवाएं- छात्रों के लिए प्राथमिक चिकित्सा सुविधा और एंबुलेंस सेवा

जरूरतमंदों को विधायक देवेंद्र निम ने किए कम्बल वितरित निराश्रित, गरीब एवं असहाय लोगों को शीतलहर से बचाने के लिए की गई है रैन बसेरे की व्यवस्था

गौरव सिंघल । सिटी चीफ सहारनपुर, विधायक रामपुर मनिहारान देवेन्द्र निम द्वारा उच्च प्राथमिक विद्यालय मल्लीपुर में जरूरतमंद, गरीब एवं असहाय लोगों को कंबल वितरित किए। जिला प्रशासन द्वारा पात्र व्यक्तियों का चिन्हीकरण कर उन्हें कम्बल वितरण करने की कार्यवाही की जा रही है। साथ ही शीतलहर से बचाव के लिए समस्त तहसीलों में विन्हित स्थानों पर अलाव जलाने की व्यवस्था के भी निर्देश दिए गए हैं। जनपद में रात्रि काल में खुले स्थान सड़क, फुटपाथ पर सोने वाले असहाय, गरीब एवं निराश्रित व्यक्तियों को रैन बसेरे में पहुंचाने के लिए जिला प्रशासन द्वारा ई-रिक्षा का भी संचालन किया जा रहा है। यह ई-रिक्षा कन्ट्रोल रूम में खड़े रहेंगे तथा रात्रि में शहर के विभिन्न



क्षेत्रों के खुले स्थानों या सड़क किनारे सोने वाले व्यक्तियों को लाकर रैन बसेरों तक पहुंचाएंगे। जनपद में निराश्रित, गरीब एवं असहाय लोगों को शीतलहर से बचाने के लिए कलेक्ट्रेट में कन्ट्रोल

रूम की स्थापना की गयी है। यह कन्ट्रोल रूम 24x7 संचालित रहेगा। कन्ट्रोल रूम के लिए कर्मचारियों की तैनाती कर दी गयी है। इसी के साथ जनपद में 28 रैन बसेरों की व्यवस्था की गयी है

जिसमें 443 लोगों को रहने की क्षमता है। इस अवसर पर उप जिलाधिकारी सदर अंकुर वर्मा सहित पार्टी पदाधिकारी एवं संबंधित अधिकारीगण उपस्थित रहे।



का उपचार चल रहा है। हादसे के बाद कार और ट्रैक्टर-ट्रॉली चालक वाहनों को छोड़कर फरार हो गए। पुलिस ने दोनों

सूर्या 45% के खलनायक का खुलासा फिल्म में इस अभिनेता के साथ दो-दो हाथ करेंगे सूर्या



साउथ सुपरस्टार सूर्या की 45वीं फिल्म का आधिकारिक एलान हो चुका है। निर्माताओं ने %सूर्या 45% का पोस्टर जारी करते हुए जानकारी दी थी। इस फिल्म के निर्देशन की कमान आर बालाजी संभालेंगे। वहीं, अब अभिनेता की फिल्म पर नई जानकारी सामने आई है, जो फिल्म के खलनायक से जुड़ी हुई है। चलिए आपको बताते हैं कि इस फिल्म में सूर्या किस अभिनेता के साथ दो-दो हाथ करेंगे। विजय सेतुपति बनेंगे खलनायक सूर्या 45 के निर्माता एक के बाद एक फिल्म के बारे में अपडेट देने में लगे हुए हैं। अभिनेता-फिल्म निर्माता आरजे बालाजी द्वारा निर्देशित, हाल ही में यह घोषणा की गई थी कि युवा और सनसनीखेज संगीतकार साई अर्भ्यंकर एआर रहमान की जगह इस प्रोजेक्ट में शामिल हैं। अब, नई रिपोर्टों के अनुसार, अभिनेता विजय सेतुपति के साथ प्रतिपक्षी की भूमिका निभाने के लिए चर्चा चल रही है। क्या मास्टर अभिनेता एक बार फिर

खलनायक की भूमिका निभाएंगे और सूर्या के साथ अभिनय करेंगे? केवल आधिकारिक घोषणा ही इसका खुलासा करेगी। **विजय सेतुपति का खलनायक अवतार** दर्शक पहले ही विजय सेतुपति का खतरनाक अवतार देख चुके हैं, जिन्होंने %मास्टर%, %विक्रम% और %विक्रम वेधा% जैसी फिल्मों में खलनायक की भूमिका निभाई है। अभिनेता ने कुछ समय के लिए खलनायक की भूमिकाएं निभाने से ब्रेक लिया था, ऐसा लग रहा है कि फैस उन्हे आगामी फिल्म सूर्या 45 में फिर से खेलते हुए देखेंगे। कथित तौर पर टीम अभिनेता के साथ बातचीत कर रही है और अगर सब ठीक रहा तो दर्शक सूर्या और विजय सेतुपति को सूर्या 45 में भिड़ते हुए देख सकते हैं। टीम द्वारा अभी आधिकारिक घोषणा की जानी बाकी है। **सूर्या के साथ रोमांस करेंगे तृषा** सूर्या 45 को आरजे बालाजी ने लिखा और निर्देशित

किया है और इसे ड्रीम वॉरियर पिक्चर्स ने प्रोड्यूस किया है। इस फिल्म में सूर्या पहली बार आरजे बालाजी के साथ काम कर रहे हैं। इस प्रोजेक्ट की शूटिंग कुछ दिन पहले पोलाची में शुरू हुई थी, जिसमें अभिनेत्री तृषा मुख्य भूमिका में नजर आने वाली हैं। जब सूर्या 45 की पहली बार घोषणा की गई थी तो एआर रहमान को संगीतकार के रूप में पुष्टि की गई थी। **साई अर्भ्यंकर के लिए बड़ा मौका** हालांकि, घोषणा के कुछ हफ्तों बाद, टीम ने घोषणा की कि साई अर्भ्यंकर इस प्रोजेक्ट के संगीतकार के रूप में शामिल हैं, जिन्होंने आसा कूड़ा और कच्ची सेरा जैसे वायरल हिट गाने बनाए हैं। यह साई अर्भ्यंकर के लिए वाकई एक बड़ा अवसर है, जो आगामी एलसीयू फिल्म बेंज के साथ फिल्म संगीतकार के रूप में अपनी शुरुआत करेंगे और उनके पास सूर्या 45 उनकी दूसरी परियोजना है। सूर्या 45 की रिलीज की तारीख की घोषणा अभी बाकी है।

दिलीप कुमार ने शिद्दत से निभाए किरदार फिल्ममें देखकर दर्शकों की आंखें भींग गई

बॉलीवुड में 50-60 का दशक पूरी तरह से दिलीप कुमार के नाम ही रहा। इस दौर में उन्होंने कई बेहतरीन फिल्मों में काम किया। साथ ही कुछ ऐसी फिल्में भी दिलीप कुमार ने की, जिनमें कोई ना कोई ट्रेजेडी कहानी का हिस्सा होती थी। कहने का मतलब है कि दिलीप कुमार जो किरदार निभाते थे, उनके जीवन में दुख और तकलीफ जरूर दिखाई जाती थी। इन फिल्मों के किरदारों को दिलीप कुमार ने इस शिद्दत से निभाया कि उनको ट्रेजेडी किंग के नाम से पुकारा जाने लगा। दिलीप कुमार की जयंती के अवसर पर उनकी कुछ ट्रेजेडी फिल्मों के बारे में जानिए। फिल्म 'दाग (1952)' में एक शराबी व्यक्ति के किरदार को दिलीप कुमार ने निभाया था। पूरी फिल्म में मुख्य किरदार दुखों से घिरा रहता है। बस आखिर में फिल्म का सुखद अंत होता है, उसे अपना प्यार मिल जाता है, साथ ही वह शराब पीना भी छोड़ देता है। 'देवदास (1954)' फिल्म में मुख्य किरदार देवदास प्रेमिका पारो के ना मिलने पर शराबी बन जाता है, यही इस फिल्म की कहानी थी। फिल्म में दिलीप कुमार ने एक दिल टूटे हुए प्रेमी और शराबी व्यक्ति के



किरदार को बेहतरीन ढंग से निभाया था। साथ ही 'देवदास' फिल्म में जो अंत होता है, वह देखकर दर्शक बहुत दुखी होते हैं। देवदास की पीड़ा को दर्शक फिल्म देखने के बाद भी नहीं भूल पाते और इसकी वजह दिलीप कुमार का उम्दा अभिनय रहा। साल 1958 में दिलीप कुमार ने फिल्म 'मधुमति' की। यह पिछले जन्म की कहानी पर आधारित फिल्म थी। इसमें मधुमति यानी मुख्य नायिका अपनी मौत का बदला लेना चाहती है। फिल्म की कहानी में काफी सारे

मोड़ आते हैं, जो दर्शकों को हैरान करते हैं। फिल्म 'मुगल-ए-आजम (1960)' की कहानी किसे नहीं पता है। फिल्म सलीम और अनारकली की प्रेम कहानी है, जिसका अंत दुखद रहता है। सलीम को अपना प्रेम नहीं मिल पाता है। इस फिल्म का अंत भी दर्शकों को रुला गया था। फिल्म दीदार '(1951)' में दिलीप कुमार ने एक अंधे व्यक्ति का रोल किया, जो अपनी प्रेमिका की तलाश कर रहा है। दिलीप कुमार का किरदार इस फिल्म में गाना गाकर पैसे कमाता

है। इस फिल्म में भी दिलीप कुमार ने अपने किरदार को जीवंत कर दिया था। ऐसी कई और फिल्में भी दिलीप कुमार ने अपने करियर के दौरान की जिनमें ट्रेजेडी फैक्टर जुड़ा रहा। एक बार किसी इंटरव्यू में दिलीप कुमार ने खुद बताया था कि ट्रेजेडी फिल्मों में काम करने का असर उनके मानसिक स्वास्थ्य पर पड़ा। ऐसे में दिलीप कुमार ने कॉमेडी फिल्मों में काम करना शुरू किया। उन्होंने कई हिट कॉमेडी फिल्मों में अभिनय किया और दर्शकों को खूब हंसाया।

आलिया भट्ट ने ऑल वी इमेजिन एज लाइट के लिए दी पायल कपाड़िया को बधाई

बोले- इतिहास अब आपका है

बॉलीवुड अभिनेत्री आलिया भट्ट ने फिल्म निर्माता पायल कपाड़िया को फिल्म ऑल वी इमेजिन एज लाइट के लिए गोल्डन ग्लोब अवार्ड के लिए नामित होने पर बधाई दी। उन्हें 82वें गोल्डन ग्लोब अवार्ड्स 2025 में सर्वश्रेष्ठ निर्देशक (मोशन पिक्चर श्रेणी) के लिए नामित किया गया है। ये फिल्म प्रतिष्ठित पुरस्कार समारोह में इसे सर्वश्रेष्ठ मोशन पिक्चर नॉन इंग्लिश कैटेगरी में भी नामांकित किया गया है। **पायल कपाड़िया ने कही ये बात** इंडिया टुडे से बात में पायल कपाड़िया ने कहा, मैं इस नामांकन से बहुत सम्मानित महसूस कर रही हूं और इस मान्यता के लिए ।।स्त्रक्र की आभारी हूं। यह उन सभी का जश्न है जिन्होंने इस फिल्म पर इतनी लगन से काम किया है। भारत में सभी के लिए, ऑल वी इमेजिन एज लाइट अभी भी सिनेमाघरों में है - कृपया इसे देखें और हमारा समर्थन करें। **राजकुमार राव ने भी दी बधाई**



बॉलीवुड अभिनेता राजकुमार राव ने भी फिल्म निर्माता पायल कपाड़िया को इस नामांकन की बधाई दी है। उन्होंने लिखा, बधाई होयह बहुत बढ़िया है। बहुत-बहुत शुभकामनाएं। आपके लिए प्रार्थना करता हूं। वहीं, आलिया भट्ट ने भी पायल कपाड़िया को बधाई दी

और कहा कि इतिहास बस आपका ही है। **फिल्म को मिला कान्स में ग्रैंड प्रिक्स** ऑल वी इमेजिन एज लाइट फिल्म को दुनियाभर में लोगों ने सराहा है। इस फिल्म को इंटरनेशनल लेवल पर लोगों ने बहुत पसंद किया है। फिल्म भारत

में 22 नवंबर को भारत में सिनेमाघरों में रिलीज हुई ऑल वी इमेजिन एज लाइट ने पहले अंतरराष्ट्रीय स्तर पर प्रशंसा हासिल की थी। यह फिल्म कान्स 2024 में प्रतिष्ठित ग्रैंड प्रिक्स जीतने वाली पहली भारतीय फिल्म बन गई।

तीन माह की हुई रणवीर-दीपिका के बिटिया हुआ दादी अंजू भवनानी ने दान किए अपने बाल



दीपिका पादुकोण ने 8 सितंबर 2024 को पहली संतान के रूप में बेटी को जन्म दिया। रणवीर सिंह और दीपिका ने बिटिया का नाम दुआ पादुकोण सिंह रखा है। बेबी दुआ 8 दिसंबर को तीन महीने की हो गई हैं। उनके तीसरे माह के जन्मदिन पर दादी अंजू भवनानी ने खास काम किया है। उन्होंने पोती के तीन माह के होने पर अपने बाल दान कर दिए हैं। **रणवीर सिंह की मां अंजू ने दान किए बाल** रणवीर सिंह की मां अंजू भवनानी ने अपनी पोती दुआ के तीन माह के होने पर अपने

बाल डोनेट किए हैं। उनकी तस्वीरें सोशल मीडिया पर वायरल हो रही हैं, जिनमें वे बाल कटवाती नजर आ रही हैं। दादी के इस नेक काम की लोग तारीफ कर रहे हैं। **अंजू भवनानी ने साझा किया पोस्ट** पोती के तीसरे माह की वर्षगांठ पर दादी अंजू भवनानी ने एक पोस्ट शेयर किया। उन्होंने लिखा, %हैप्पी थर्ड मंथ बर्थडे माई डार्लिंग दुआ। इस खास दिन को प्यार और उम्मीदों के साथ खूबसूरत अंदाज में मनाया। जैसे-जैसे हम दुआ के बड़े होने की खुशी और खूबसूरती को सेलिब्रेट

कर रहे हैं। हमें अच्छाई और करुणा की शक्ति भी याद आती है। उम्मीद है कि ये छोटा सा काम मुश्किल समय से गुजर रहे किसी इंसान को सुकून और आत्मविश्वास दे सकता है%। **दिलजीत के कॉन्सर्ट में नजर आई दीपिका** इस नेक काम के लिए अंजू भवनानी की फैस तारीफ कर रहे हैं। फैस दुआ पर प्यार लुटा रहे हैं। दीपिका पादुकोण की बात करें तो हाल ही में उन्हें दिलजीत दोसांझ के म्यूजिक कॉन्सर्ट में देखा गया। दीपिका कॉन्सर्ट में दिलजीत

दोसांझ के साथ स्टेज पर झूमती नजर आईं। दीपिका के वर्क फ्रंट की बात करें तो वे %कल्कि 2898 एडी 2% की शूटिंग शुरू करेंगी। **आदित्य धर की फिल्म में नजर आएंगे रणवीर** रणवीर सिंह के वर्क फ्रंट की बात करें तो बीते महीने उन्हें रोहित शेट्टी की सिंघम तारीफ दुआ पर प्यार लुटा रहे हैं। दीपिका पादुकोण की बात करें तो हाल ही में उन्हें दिलजीत दोसांझ के म्यूजिक कॉन्सर्ट में देखा गया। दीपिका कॉन्सर्ट में दिलजीत

क्या भूल भुलैया 4 में होगी खिलाड़ी कुमार की वापसी? अनीस बज्मी ने तोड़ी चुप्पी



भूल भुलैया फेंचाइजी की अब तक तीन फिल्में आ चुकी हैं। पहली फिल्म में अक्षय कुमार लीड रोल में नजर आए थे। फिर दूसरी फिल्म में कार्तिक आर्यन ने उन्हें रिप्लेस कर दिया और इसी साल नवंबर में रिलीज हुई भूल भुलैया 3 में भी कार्तिक आर्यन ही नजर आए। क्या चौथी किस्त में अक्षय कुमार की वापसी हो सकती है, इसकी संभावनाओं पर फिल्म के निर्देशक अनीस बज्मी ने प्रतिक्रिया दी है।

बोले- हमें खिलाड़ी को वापस लेकर खुशी होगी अक्षय कुमार के फैस चाहते हैं कि भूल भुलैया फेंचाइजी की फिल्म में खिलाड़ी वापसी करें। हाल ही में अनीस बज्मी ने अभिनेता के साथ फिर से जुड़ने के बारे में अपना उत्साह जताया। इसे लेकर उन्होंने कहा, अगर कहानी में कहीं ऐसी गुंजाइश होती है तो इस बात की पूरी संभावना है कि अक्षय की वापसी हो। अनीस बज्मी ने कहा, दोस्ती, प्यार और हर चीज का एक शानदार बॉन्ड है। अगर कहानी फिट बैठती है, तो मुझे अक्षय कुमार को वापस फिल्म में लेते हुए खुशी होगी। **फ़िक्कट पर टिकी है पूरी संभावनाएं** अनीस बज्मी ने अक्षय की वापसी का संकेत देते हुए कहा कि उनकी वापसी तभी होगी, जब अगली फिल्म की कहानी में ऐसी डिमांड होगी। अनीस बज्मी ने पिकंविला के साथ बातचीत में यह कहा। अनीस बज्मी ने इस बात पर भी जोर दिया कि पिछले कुछ वर्षों में उनके और अक्षय कुमार के बीच के प्रोफेशनल रिश्ते, आपसी सम्मान और समझ की नींव पर बने हैं। **वही किरदार आएगा वापस?** अनीस बज्मी ने आगे कहा कि अभिनेता की वापसी के बारे में कोई भी फैसला आखिरकार इस बात पर निर्भर है कि फ़िक्कट अक्षय के किरदार और फिल्म के निर्देशन के अनुकूल है या नहीं। इससे इस बात की अटकलें भी लगाई जा सकती हैं कि चौथी किस्त में पिछली फिल्मों का ही अक्षय का किरदार वापसी करेगा या कोई नई अप्रोच होगी।

इंटरनेट ने मीडिया में मचाई क्रांति

एलन मस्क की 1998 की भविष्यवाणी हुई सच



इंटरनेशनल डेस्क. अरबपति उद्यमी एलन मस्क ने एक पुराना वीडियो साझा किया है, जिसमें उन्होंने 1998 में भविष्यवाणी की थी कि इंटरनेट पारंपरिक मीडिया में क्रांति लाएगा। 26 साल पहले दिए गए इस इंटरव्यू में, मस्क ने कहा था कि इंटरनेट प्रिंट, टेलीविजन और रेडियो जैसे सभी पारंपरिक मीडिया को बदल देगा। उन्होंने बताया था कि इंटरनेट की

सबसे बड़ी ताकत उसकी इंटरएक्टिव और दो-तरफा संवाद की क्षमता है। यह उपभोक्ताओं को तय करने देता है कि वे क्या देखना चाहते हैं और कब देखना चाहते हैं। उन्होंने यह भी कहा कि इंटरनेट सभी मीडिया का सुपरसेट है और धीरे-धीरे हर मीडिया इसी के अधीन हो जाएगा। आज मस्क की यह पागल कही जाने वाली भविष्यवाणी सच हो चुकी है। इंटरनेट ने मीडिया देखने

और इस्तेमाल करने के तरीके को पूरी तरह बदल दिया है। मस्क वर्तमान में अपने स्पेसएक्स स्टारलैंक प्रोजेक्ट के माध्यम से दुनिया को हाई-स्पीड इंटरनेट से जोड़ने पर काम कर रहे हैं। यह सेवा दूर-दराज क्षेत्रों में भी इंटरनेट पहुँचाने के लिए डिज़ाइन की गई है। भारत में भी स्टारलैंक के आने की संभावना है, जो जियो और एयरटेल जैसी कंपनियों को चुनौती देगा।

इसके अलावा, मस्क ने भविष्य में एआई के जरिए नौकरियों के खत्म होने की भी बात कही है। हालाँकि, उन्होंने इसे नकारात्मक नहीं बल्कि ऐसा समय बताया है जब काम करना शौक बन जाएगा। मस्क का मानना है कि इस बदलाव के लिए एक सार्वभौमिक उच्च आय की व्यवस्था करनी होगी ताकि हर व्यक्ति की जरूरतें पूरी हो सकें।

पत्नी, ससुराल और सिस्टम के आगे हारा अतुल, बोला कोर्ट इन्हें बरी करे तो मेरी अस्थियां गटर में बहा देना

नेशनल डेस्क. बेंगलुरु में काम करने वाले जौनपुर के अतुल सुभाष के सुसाइड करने से सभी लोग हैरान हैं। बताया जा रहा है कि अतुल ने 24 पेज का सुसाइड नोट और 1 घंटे 21 मिनट का वीडियो रिकॉर्ड करके अपनी जान दे दी। इस वीडियो में उन्होंने अपनी पत्नी और ससुराल वालों को जिम्मेदार बताया है। इसके साथ ही अतुल ने देश के ज्यूडिशियरी सिस्टम, पुलिस और कानून में पुरुषों की अनदेखी को लेकर भी निराशा जताई है। अपनी अंतिम इच्छा को बताते हुए अतुल ने पारिवारिक कलह और कानूनी लड़ाई से हो रही मानसिक प्रताड़ना का दर्द भी बयां किया। पुलिस को सुभाष के शव के पास तख्ती लटकी मिली, जिस पर लिखा था- ईसाफ बाकी है। इतना ही नहीं अतुल ने ये भी बताया कि उसकी पत्नी ने पहले उससे सेटलमेंट के लिए पहले एक करोड़ रुपये की डिमांड की, लेकिन बाद में तीन करोड़ रुपये की मांग करने लगी और तो और अपने बेटे का चेहरा तक भी देखने नहीं दिया। सुसाइड नोट में सुभाष ने न्यायिक सिस्टम पर भी सवाल उठाए हैं... आरोप... जज ने सेटलमेंट के लिए रिश्वत मांगी; सास बोली- अरे, अब तक सुसाइड नहीं किया मैं अतुल सुभाष, सॉफ्टवेयर कंपनी में आर्टिफिशियल इंटेलिजेंस (एआई) विंग में छत्ररूहूं। 2019 में निकिता से शादी हुई। वह भी software engineer है। AI consultant है। उसने ये

भी बताया कि पत्नी के पिता की शादी के बाद बीमारी से मौत हो गई थी, लेकिन ससुराल वालों ने इसके लिए भी हत्या का आरोप लगा FIR दर्ज करा दी। अतुल के आरोप के मुताबिक, फैमिली कोर्ट में जज ने मामला निपटवाने के लिए पांच लाख रुपये मांगे। उन्होंने कहा कि जज के सामने ही पत्नी ने उनसे कहा कि सुसाइड क्यों नहीं कर लेते और जज ये सुनकर ठहाका मारकर हंसने लगीं। शादी के बाद से ही निकिता और उसका परिवार किसी न किसी बहाने से पैसा मांगता रहा। अतुल ने आगे कहा कि शुरुआत में तो मैं पैसे देता रहा। कुछ समय बाद जब मुझे पता लगा कि मेरा मिसयूज किया जा रहा है तो, तब मैंने इनकार करना शुरू कर दिया। जिसके बाद निकिता और उसके परिवार वालों ने अपन रंग दिखाना शुरू कर दिया। मुझ पर और मेरे परिवार पर घरेलू हिंसा, हत्या, दहेज प्रताड़ना समेत नौ केस लाद दिए। इनकी सुनवाई के लिए 120 तारीखें लगीं। सालभर में 23 छुट्टी मिलती है। पर मुझे 140 बार जौनपुर जाना पड़ा। आप समझ सकते हैं कि मैं इसे कैसे हैंडल करता रहा। जज ने भी 3 करोड़ रु. में मामला सेटल करने का दबाव बनाया। मुझे पांच लाख रु. मांगे गए। हर पेशी पर रिश्वत देनी पड़ती। सेटलमेंट से मना किया तो जज ने पक्ष रखने का मौका दिए बगैर ही पत्नी को हर महीने 80 हजार देने का आदेश दे दिया। पूजा हो या कोई शादी,

निकिता हर बार कम से कम 6 साड़ी और एक गोल्ड सेट मांगती थी। मैंने अपनी सास को 20 लाख रु. से ज्यादा दिए, लेकिन उन्होंने कभी नहीं लौटाए। **अतुल ने अदालत और पुलिस को लेकर क्या कहा ?** अतुल सुभाष ने वीडियो में कहा, मुझे लगता है कि मेरे लिए मर जाना ही बेहतर होगा क्योंकि जो पैसे मैं कमा रहा हूं, उससे मैं अपने ही दुश्मन को बलवान बना रहा हूं। मेरा कमाया हुआ पैसा मुझे ही बर्बाद करने में लग रहा है। मेरे ही टैक्स के पैसे से ये अदालत, ये पुलिस और पूरा सिस्टम मुझे और मेरे परिवार और मेरे जैसे और भी लोगों को परेशान करेगा. मैं ही नहीं रहूंगा तो न पैसा होगा और न ही मेरे मां-बाप और भाई को परेशान करने की कोई वजह होगी। इसके अलावा अतुल ने वीडियो में बताया कि अभी तक इस केस में उन्हें कोर्ट से 120 तारीखें मिल चुकी हैं। उनके माता-पिता और भाई भी कोर्ट के चक्कर काट रहे हैं। उन्होंने बताया कि उन्हें साल में सिर्फ 23 छुट्टियां मिलती हैं तो आप अंदाजा लगा सकते हैं कि क्या इन कोर्ट केस में लड़ पाना किसी के लिए संभव है। वीडियो में अपनी अस्थि के बारे में बात करते हुए अतुल ने कहा, मेरा अस्थि विसर्जन तब तक नहीं होना चाहिए जब तक मुझे हैरेस करने वालों को सजा नहीं मिलती। अगर इतने सबूत होने के बाद भी कोर्ट अगर सजा नहीं देती है उन्हें, तो मेरी अस्थि वहीं कोर्ट के बाहर गटर में बहा देना चाहिए।

से मेरी अपील है कि मेरे भाई और माता-पिता को हैरेस नहीं करना चाहिए। उन्होंने आगे कहा कि कानून का कई तरह से दुरुपयोग हो रहा है। जब आप यह पढ़ रहे होंगे तब तक मैं इस दुनिया नहीं रहूंगा। यह भारत में पुरुषों के लिए कानूनी नरसंहार जैसा है। अपनी आखिरी इच्छा की बात करते हुए अतुल ने कहा कि मेरे केस की सुनवाई का लाइव टेलीकास्ट हो। पत्नी मेरा शव न छ सके। जब तक प्रताड़ित करने वालों को सजा न हो, मेरी अस्थियां विसर्जित न हों। यदि भ्रष्ट जज और मेरी पत्नी तथा उसके परिजनों को कोर्ट बरी कर दे तो मेरी अस्थियां उसी अदालत के बाहर किसी गटर में बहा दी जाएं। मेरे बेटे की कस्टडी मेरे माता-पिता को दी जाए ताकि उसे अच्छी वैल्यूज मिल सकें। उन्होंने वीडियो में कहा कि मेरे माता-पिता उसे बड़े नाज से पालेंगे और उनका भाई भी बहुत अच्छा है। ने 4 साल के बेटे के लिए पत्र और गिफ्ट छोड़ी है। पत्र जो चाहते हैं कि वो 2038 में 18 साल का होने पर खोले। पुलिस से मिली जानकारी के मुताबिक 9 दिसंबर की सुबह 6 बजे एक कॉल आया, जिसमें अतुल के सुसाइड करने की जानकारी दी। जब पुलिस घटनास्थल पर पहुंची तो घर अंदर से बंद मिला। स्थानीय लोगों की मदद से दरवाजा तोड़ा गया तो देखा कि अतुल ने नायलॉन की रस्सी का इस्तेमाल करके बेडरूम में लगे सीलिंग फैन से लटककर फांसी लगा ली थी।



नेशनल डेस्क। नोएडा के सेक्टर-76 स्थित आम्रपाली सिलिकॉन सिटी में अब नए फ्लैट्स बनाए जाएंगे। इसके लिए खाली पड़ी जमीन पर सात नए टावर बनाए जाएंगे जिनमें कुल 668 फ्लैट्स होंगे। इन फ्लैट्स के निर्माण के लिए नेशनल बिल्डिंग कंस्ट्रक्शन कॉरपोरेशन ने नया नक्शा तैयार किया है जिसे नोएडा प्राधिकरण को मंजूरी के लिए भेजा गया है। **पहले का विवाद और निर्माण का ठप होना** आम्रपाली बिल्डर ने पहले इस जमीन पर फ्लैट बनाने के लिए नक्शा तैयार किया था, लेकिन कई विवादों के कारण निर्माण का काम शुरू नहीं हो सका। इसके बाद निर्माण की समय सीमा भी खत्म हो गई, और परियोजना अधूरी रह गई। सुप्रीम कोर्ट के आदेश पर अब NBCC आम्रपाली के अधूरे प्रोजेक्ट्स को पूरा करने की

जिम्मेदारी ले रही है। इस नए निर्माण के तहत 36,000 वर्ग मीटर की खाली जमीन पर सात टावर बनाए जाएंगे जिसमें प्रत्येक टावर में 27 मंजिलें होंगी। इन टावरों में कुल 668 फ्लैट बनाए जाएंगे। यह परियोजना आम्रपाली के उन फ्लैट खरीदारों के लिए उम्मीद का नया अवसर हो सकती है जिन्होंने पहले इन फ्लैट्स के लिए पैसा दिया था लेकिन निर्माण का काम अधूरा रहने के कारण उन्हें घर नहीं मिल सका। **नक्शे की मंजूरी की प्रक्रिया** नोएडा प्राधिकरण ने बताया कि NBCC द्वारा भेजे गए नक्शे की जांच प्रक्रिया शुरू हो गई है। जल्द ही प्राधिकरण की टीम मौके का निरीक्षण भी करेगी। यदि सभी नियम और शर्तों के तहत सब कुछ ठीक रहा, तो इस परियोजना के लिए मंजूरी मिल जाएगी और निर्माण कार्य शुरू हो जाएगा। सेक्टर-76 में आम्रपाली प्रिंसली

एस्टेट के पास एक और खाली प्लॉट है जिसका आकार लगभग 8,000 वर्ग मीटर है। यह प्लॉट कोर्ट रिसीवर की देखरेख में सॉलिड प्रॉपर्टीज बिल्डर को 43 करोड़ रुपये में बेचा गया है। इस प्लॉट पर भी दो टावर बनाए जाने की संभावना है जिनमें करीब 100 फ्लैट हो सकते हैं। इस बिल्डर ने भी जल्द ही अपने नक्शे को मंजूरी के लिए भेजने की योजना बनाई है। **मुख्य उद्देश्य** इस परियोजना का मुख्य उद्देश्य आम्रपाली के अधूरे प्रोजेक्ट्स को पूरा करना है ताकि उन लोगों को उनके घर मिल सकें जिन्होंने पहले इन फ्लैट्स के लिए भुगतान किया था। इस पहल से न केवल उन खरीदारों की समस्याओं का समाधान होगा बल्कि नोएडा के सेक्टर-76 में रहने की सुविधाएं भी बढ़ेंगी।

सीरिया में तख्तापलट का इजराइल को हुआ फायदा !

नेतन्याहू ने एक साथ किए दो शिकार, सदमे में ईरान

इजराइल को हमास और हिजबुल्ला जैसे ईरान समर्थित संगठनों से लंबे समय से संघर्ष करना पड़ रहा है। हमास फिलिस्तीन में और हिजबुल्ला लेबनान में सक्रिय हैं। लेकिन हाल ही में इजराइल को एक अप्रत्याशित बड़ी सफलता मिली है सीरिया में असद सरकार का तख्तापलट। सीरिया में तख्तापलट का इजराइल को फायदा हुआ है और नेतन्याहू एक साथ दो शिकार कर रहे हैं जिससे ईरान सदमे में है। दरअसल, महज 13 दिनों के भीतर बशर-अल-असद सरकार, जिसे ईरान का करीबी माना जाता था, सत्ता से बेदखल हो गई है। विद्रोहियों ने दमिश्क सहित प्रमुख शहरों पर कब्जा जमा लिया है। इस घटनाक्रम से ईरान का एक प्रमुख मोर्चा कमजोर हो गया है। इस बदलाव का फायदा उठाते हुए इजराइल ने गोलान हाइट्स क्षेत्र में हमला कर उसे अपने नियंत्रण में ले लिया। इजराइल के प्रधानमंत्री बेंजामिन नेतन्याहू ने इस स्थिति को अपनी सरकार की बड़ी कूटनीतिक और सैन्य सफलता बताया। उन्होंने कहा, हम मध्य पूर्व का चेहरा बदल रहे हैं। सीरिया में यह बदलाव



हमारी रणनीति का नतीजा है। इजराइली सेना ने बीते 48 घंटों में सीरिया में बड़े पैमाने पर हवाई हमले किए। सेना के अनुसार, इन हमलों का उद्देश्य सीरिया में संप्रहीत हथियारों और उग्रवादियों के ठिकानों को नष्ट करना था। सेना ने बताया कि दमिश्क, होम्स और पालमिरा जैसे क्षेत्रों में स्थित हथियार निर्माण केंद्र, एंटी-एयरक्राफ्ट सिस्टम, और नेवी के हथियार ठिकानों पर

हमले किए गए। इसके अलावा, समुद्र से समुद्र में मार करने वाली मिसाइलों को भी निशाना बनाकर नष्ट किया गया है। सीरिया में असद सरकार का तख्तापलट और इजराइल के इन हमलों से ईरान को एक बड़ा झटका लगा है। इस पूरे घटनाक्रम ने क्षेत्र में शक्ति संतुलन को इजराइल के पक्ष में झुका दिया है। नेतन्याहू ने कहा, हमने ईरान, हिजबुल्ला और हमास

को रोकने में सफलता पाई है, और यह सीरिया में हमारे हितों को और मजबूत करेगा। सीरिया में असद सरकार के पतन और इजराइल की सैन्य कार्रवाई से क्षेत्रीय राजनीति में बड़ा बदलाव आया है। ईरान समर्थक मोर्चे के कमजोर होने से इजराइल की स्थिति मजबूत हुई है, जो आने वाले समय में मध्य पूर्व में नई कूटनीतिक और सैन्य रणनीतियों को आकार देगा।

पंजाब सरकार द्वारा नई आबकारी नीति का ड्राफ्ट तैयार करने की शुरुआत

नेशनल डेस्क। पंजाब सरकार ने वित्तीय वर्ष 2025-26 के लिए अपनी नई आबकारी नीति के ड्राफ्ट की तैयारी शुरू कर दी है। इस बार शराब की कीमतों में 5 से 10 प्रतिशत तक बढ़ोतरी की जा सकती है जिसमें विदेशी और देसी शराब दोनों शामिल हैं। इसके साथ ही बार लाइसेंस की फीस भी बढ़ सकती है। **10,350 करोड़ रुपये का राजस्व लक्ष्य** इस वित्तीय वर्ष के लिए पंजाब सरकार ने 10,350 करोड़ रुपये का राजस्व जुटाने का लक्ष्य रखा था। अभी तक 80 प्रतिशत लक्ष्य पूरा किया जा चुका है। सरकार अपनी वित्तीय स्थिति को मजबूत करने के लिए नए वित्तीय वर्ष में आबकारी नीति के माध्यम से और ज्यादा राजस्व जुटाने का प्रयास करेगी। पंजाब सरकार ने अब तक शराब की कीमतों में कोई वृद्धि नहीं की है। यहां तक कि पिछले साल विदेशी शराब की कीमतों में कमी भी की गई थी। हालांकि सूखों के मुताबिक वित्तीय स्थिति को सुधारने के लिए राज्य सरकार ने शराब की कीमतों में मामूली बढ़ोतरी का प्रस्ताव तैयार किया है। यह बढ़ोतरी 5 से 10 प्रतिशत तक हो सकती है जिससे सरकार को अतिरिक्त राजस्व मिल सकेगा।



शराब कारोबारियों से सुझाव नई आबकारी नीति तैयार करने के लिए राज्य सरकार ने शराब कारोबारियों से भी सुझाव मांगे हैं। पंजाब के अतिरिक्त मुख्य सचिव और वित्तायुक्त विकास प्रताप ने शराब कारोबारियों से इस बारे में अपनी राय मांगी है। शराब कारोबारियों के सुझावों पर चर्चा 24 दिसंबर को होने वाली है जिसके बाद अंतिम निर्णय लिया जाएगा। **मौजूदा आबकारी नीति** पंजाब की मौजूदा आबकारी नीति 11 जून 2025 तक लागू रहेगी। इसके बाद नई नीति लागू की जाएगी जिसमें शराब की कीमतों और बार लाइसेंस फीस में बदलाव किया जा सकता है।

वित्तीय स्थिति को सुधारने का प्रयास पंजाब सरकार अपनी वित्तीय स्थिति को बेहतर करने के लिए विभिन्न उपायों पर विचार कर रही है। शराब की कीमतों में वृद्धि और नए उपायों के जरिए सरकार का लक्ष्य है कि वह अधिक राजस्व जुटा सके जो राज्य के विकास कार्यों और अन्य योजनाओं के लिए उपयोगी हो सके। इस तरह पंजाब सरकार ने अगले वित्तीय वर्ष में आबकारी नीति के जरिए अपनी आय बढ़ाने के प्रयासों की शुरुआत कर दी है और इस पर शराब कारोबारियों और अन्य हितधारकों से सुझाव भी लिए जा रहे हैं।